

மார்க்கெட் விலை நிலவரம்

BSE



-247.01

பாயின்ட்
82,253.46

NSE



-67.55

பாயின்ட்
25,082.30



தங்கம்

1 சவரன்
₹ 72,160

1 கிராம்
₹ 9,020



வெள்ளி

1 கிலோ
₹ 120,000

1 கிராம்
₹ 120.00



பெட்ரோல்

₹ 102.63

₹ 94.24



புதின அழகாக பேசுகிறார்; ஆனால் குண்டுகளையும் வீசி விடுகிறார் அமெரிக்க அதிபர் ட்ரம்ப் தாக்கு

வாஷிங்டன், ஜூலை 15- புதின அழகாக பேசுகிறார் . ஆனால் அனைவர் மீதும் குண்டுகளை போடுகிறார் என்று ட்ரம்ப் தெரிவித்துள்ளார்.

ரஷியாவுக்கும் உக்ரைனுக்கும் இடையே மூன்று ஆண்டுகளுக்கும் மேலாக போர் நிகழ்ந்து வருகிறது. இந்த சண்டையை முடிவுக்கு கொண்டு வர அமெரிக்கா உள்பட பல்வேறு நாடுகளும் முயற்சித்து வருகின்றன. ஆனால், இதில் இன்னும் உடன்பாடு எட்டப்படாததால், உக்ரைன் மீது ரஷியா குண்டு மழை பொழிந்து வருகிறது. பதிலுக்கு உக்ரைனும் தாக்குதல் நடத்தி வருகிறது.

ரஷியா- உக்ரைன் போரை முடிவுக்கு கொண்டு வர முயற்சித்து வரும் ட்ரம்ப், புதினை கடுமையாக



விமர்சித்து வருகிறார். வாஷிங்டன்ஸில் செய்தியாளர்களிடம் பேசிய ட்ரம்ப் கூறியதாவது: புதின அழகாக பேசுகிறார். ஆனால் அனைவர் மீதும் குண்டுகளை போடுகிறார். உக்ரைனுக்கு புதிய வான் பாதுகாப்பு அமைப்புகளை அமெரிக்கா

அனுப்ப உள்ளது." என்றார். எனினும், எத்தனை ஆயுதங்கள் வழங்கப்படும் என்பது பற்றி அவர் எதுவும் கூறவில்லை. அதேபோல, ரஷியா மீது மேலும் பொருளாதார தடைகள் விதிக்கப்படும் என்பதையும் ட்ரம்ப் குசுமமாக குறிப்பிட்டார்.

சுப்ரீம் கோர்ட் தலைமை நீதிபதி பி.ஆர்.கவாய் மருத்துவமனையில் அனுமதி

புதுடெல்லி, ஜூலை 15- சுப்ரீம் கோர்ட் தலைமை நீதிபதி பி.ஆர்.கவாய் மருத்துவமனையில் அனுமதிக்கப்பட்டார்.

இந்திய சுப்ரீம் கோர்ட்டின் தலைமை நீதிபதியாக பி.ஆர். கவாய் பதவி வகித்து வருகிறார். சமீபத்தில், தெலுங்கானாவின் ஐதராபாத் நகரில் நள்சார் சட்ட பல்கலைக்கழகத்தில் நடந்த பட்டமணிப்பு விழாவில் அவர் கலந்து கொண்டார். அப்போது அவர், நம்முடைய நாடும், சட்ட முறைகளும் தனித்துவமானவை என்ற கொள்கையை வலுக்கு விசாரணைகளில் காலதாமதங்கள் ஏற்படுகின்றன என வேதனை வெளியிட்டார்.

பல ஆண்டுகளாக விசாரணை கைதிகளாகவே சிறையில் காலம் கழித்த பின்னர், அவர்கள் நிரபராதி என தெரிய வரும் பல வழக்குகளையும் நாம் பார்க்கிறோம் என்று அவர் வேதனையுடன் பேசினார்.

நம்முடைய சட்ட நடைமுறைகளில் சில திருத்தங்களை மேற்கொள்ள வேண்டிய அளவுக்கு அது சீர்கெட்டு காணப்படுகிறது என வேதனை தெரிவித்த அவர், எனினும், இந்த சவால்களை எங்களுடைய சக குடும்பங்கள் தீர்ப்பார்கள் என நம்பிக்கையையும் வெளிப்படுத்தினார். அவருடைய இந்த பேச்சுக்கு மராட்டிய முதல்-மந்திரி தேவேந்திர பட்னாவிஸ் ஆதரவு தெரிவித்து உள்

ளார். இதுபற்றி செய்தியாளர்களிடம் அவர் கூறும்போது, சுப்ரீம் கோர்ட் தலைமை நீதிபதி கவாய் கூறியது முற்றிலும் சரி. நம்முடைய நீதி நடைமுறை விரைவாக செயல்பட வேண்டிய தேவை உள்ளது என்றார்.

இந்நிலையில், அவருக்கு கடுமையான தொற்று பாதிப்பு ஏற்பட்டு உள்ளது. இதனை தொடர்ந்து, டெல்லியில் உள்ள மருத்துவமனையில் சிகிச்சைக்காக கொண்டு செல்லப்பட்டார். இதில், சிகிச்சைக்கு அவர் நல்ல முறையில் ஒத்துழைப்பு கொடுக்கிறார் என தெரிவிக்கப்பட்டு உள்ளது. இதனால், ஓரிரு நாட்களில் அவர் பணிக்கு திரும்புவார் என எதிர்பார்க்கப்படுகிறது.

மதுரையில் செம். 4-ம் தேதி மாநாடு: ஓ.பி.எஸ். தகவல்

சென்னை, ஜூலை 15- மதுரையில் வரும் செப். 4ம் தேதி நடத்தப்படும் மாநாட்டில், எதிர்காலத்தில் நாம் என்ன முடிவுகளை எடுக்கப்போகிறோம் என்பது குறித்த அறிவிப்பை வெளியிட இருப்பதாக ஓ.பி.எஸ். தெரிவித்துள்ளது.

சென்னையில் தனது ஆதரவாளர்களுடன் ஓ.பி.எஸ்., ஆலோசனை நடத்தினார். இந்தக் கூட்டத்தில் அவர் பேசியதாவது: தர்மயுத்தம்,

சட்டப்போராட்டத்தை எதற்காக நாம் கையில் எடுத்து நடத்திக் கொண்டிருக்கிறோம் என்பதில் மனதில் நிலை நிறுத்திக் கொள்ள வேண்டும். எம்.ஜி.ஆர்., ஜெயலலிதா காட்டிய வழியில் தான் நாம் உயிர்மூச்சு இருக்கும் வரையில் பயணிப்போம்.

மதுரையில் செப்டம்பர் 4-ம் தேதி மாநாடு நடத்தப்படும். அதில், எதிர்காலத்தில் நாம் என்ன முடிவுகளை எடுக்கப்போகிறோம் என்ற

அறிவிப்பை வெளியிட இருக்கிறோம். 2 ஆண்டு காலம் எவ்வளவோ கடினமான குழந்தைகளை வந்தன. இருந்தாலும், எங்களின் சக்தியையும், திறமையையும் வெளிக்காட்டவே, ராமநாதபுரம் தேர்தலில் சுயேட்சையாக போட்டியிட்டோம். அந்தத் தேர்தலின் நமக்கு விழுந்த ஓட்டுக்களின் மூலம், மக்களின் ஆதரவு நமக்கு தான் இருக்கிறது என்பது வெளிப்பட்டது. இவ்வாறு அவர் கூறினார்.

மேட்டூர் அணை நீர்மட்டம் சரிவு

மேட்டூர், ஜூலை 15- காவிரியின் நீர்ப்பிடிப்பு பகுதிகளில் பெய்த மழையின் காரணமாக கர்நாடக அணைகளில் இருந்து திறக்கப்பட்ட உபரி நீர் வரத்து காரணமாக கடந்த 5ஆம் தேதி நடப்பு ஆண்டில் 2-வது முறையாக மேட்டூர் அணை நிரம்பியது.

தற்போது மழை தணிந்து வருவதால் கர்நாடக அணைகளில் இருந்து திறக்கப்படும்

உபரி நீரின் அளவும் குறைக்கப்பட்டது. அதன் காரணமாக மேட்டூர் அணைக்கு வரும் நீரின் அளவு படிப்படியாக குறைந்து வருகிறது.

நேற்று முன்தினம் இரவு மேட்டூர் அணைக்கு விளாடிக்கு 20,500 கனஅடி வீதம் வந்து கொண்டிருந்த நீர் வரத்து நேற்று காலை விளாடிக்கு 19,760 கனஅடியாக குறைந்தது. அணையில் இருந்து காவிரி

டெல்டா பாசனத்திற்கு நீர் மின் நிலையங்கள் வழியாக விளாடிக்கு 20,000 கனஅடி நீரும் கிழக்கு மேற்கு கால்வாய் பாசனத்திற்குமேல் மட்டம் மதக்கும் வழியாக விளாடிக்கு 500 கனஅடி வீதம் தண்ணீர் திறக்கப்பட்டு வருகிறது. அணையின் நீர்மட்டம் 119.85 அடியாகவும் நீர் இருப்பு 93.23 அடிகளாக உள்ளது.

அமெரிக்காவில் மத வழிபாட்டு தலத்தில் துப்பாக்கிச்சூடு-2 பேர் பலி

வாஷிங்டன், ஜூலை 15- அமெரிக்காவில் மத வழிபாட்டு தலத்தில் துப்பாக்கி சூடு நடந்தது. இதில் 2 பேர் உயிரிழந்தனர்.

அமெரிக்காவின் கெண்டிகி மாகாணம் லெக்சிங்டன் நகரில் கிறிஸ்தவ மதவழிபாட்டு தலமான தேவாலயம் உள்ளது. இந்த தேவாலயத்தில் (அந்நாட்டு நேரப்படி ஞாயிற்றுக்கிழமை) வழக்கமான பிரார்த்தனை நடைபெற்றது. பிரார்த்தனையில் ஏராளமானோர் கலந்துகொண்டனர். அப்போது, தேவாலயத்திற்குள் துப்பாக்கியுடன் நுழைந்த நபர் அங்கிருந்தவர்கள் மீது துப்பாக்கி சூடு நடத்தினார். இந்த துப்பாக்கி சூட்டில் 2 பேர்கள் உயிரிழந்தனர்.

மேலும், 2 பேர் படுகாயமடைந்தனர். தகவலறிந்து விரைந்து வந்த போலீசார், துப்பாக்கி சூடு நடத்திய நபரை சுட்டுக்கொன்றனர். மேலும் படுகாயமடைந்தவர்களை மருத்துவமனையில் அனுமதித்தனர். மேலும், இந்த சம்பவம் தொடர்பாக விசாரணை நடத்தி வருகின்றனர்.

உ.பி.யில் கனமழை; 14 பேர் உயிரிழப்பு

லக்னோ, ஜூலை 15- உத்தரபிரதேச மாநிலத்தில் சனிக்கிழமை முதல் கனமழை பெய்து வருகிறது. அம்மாநிலத்தின் ஜுன்பூர், ரேபரெலி, சந்துலி, குலிக்பூர், கான்பூர், சித்ரகொட், பண்டா, பிரதாப்கர் உள்பட பல்வேறு பகுதிகளில் சனிக்கிழமை இரவு முதல் ஞாயிற்றுக்கிழமை வரை கனமழை பெய்தது. கனமழையால் பல்வேறு பகுதிகளில் வெள்ளப்பெருக்கு உள்ளிட்ட சம்பவங்களும் அரங்கேறியுள்ளது. இந்நிலையில், அம்மாநிலத்தில் கடந்த 24 மணிநேரத்தில் கனமழையால் ஏற்பட்ட வெள்ளம், மின்னல், பாம்புகடி உள்ளிட்ட சம்பவங்களால் 14 பேர் உயிரிழந்துள்ளனர்.

காசாவில் இஸ்ரேல் நடத்திய ஏவுகணை தாக்குதலில் 20 குழந்தைகள் உயிரிழப்பு

காசா முனை, ஜூலை 15- காசாவில் நடந்த ஏவுகணை தாக்குதலில் 20 குழந்தைகள் பலியாகினர். இதற்கு தொழில்துட்ப தவறு என இஸ்ரேல் விளக்கம் அளித்துள்ளது.

இஸ்ரேல் மீது கடந்த 2023-ம் ஆண்டு அக்டோபர் 7-ந்தேதி ஹமான் அமைப்பு கொடூர தாக்குதல் நடத்தியது. இதில், ஆயிரக்கணக்கானோர் கொல்லப்பட்டதுடன், நூற்றுக்கணக்கானோர் பணய கைதிகளாக சிறை பிடித்து செல்லப்பட்டனர். இதனை தொடர்ந்து அவர்களை மீட்பதற்காக, காசாவுக்கு எதிராக இஸ்ரேல் போரில் இறங்கியது. இந்நிலையில், 21 மாதங்களாக நடந்து வரும் போரில், காசா பகுதியில் 58 ஆயிரம் பாலஸ்தீனியர்கள் உயிரிழந்து உள்ளனர். 1 லட்சத்திற்கும் மேற்பட்டோர் காயமடைந்து உள்ளனர்.

இந்நிலையில் காசா பகுதியில் பாதிக்கப்பட்ட மக்களுக்கு நிவாரண பொருட்கள் வழங்கும் பொறுப்பை, காசா மனிதாபிமான அறக்கட்டளையிடம் இஸ்ரேல் மற்றும் அமெரிக்கா வழங்கியுள்ளன. இங்கு நாளொன்றுக்கு ஐந்து சரக்கு லாரிகளில் நிவாரண பொருட்கள் வருகின்றன. அவற்றை பெறுவதற்கு தினமும் கூட்ட நெரிசல் ஏற்படுகிறது. இந்நிலையில், நுசைரத் அகதிகள் முகாமில் தண்ணீர் விநியோக இடத்தில் இஸ்ரேல் படையினர் நடத்திய ஏவுகணை தாக்குதலில் 20 குழந்தைகள் உட்பட 34 பேர் கொல்லப்பட்டனர். கொல்லப்பட்டவர்களில் சந்தை மற்றும் தண்ணீர் விநியோக இடத்தில் இருந்தவர்கள் என கூறப்படுகிறது. இந்த சம்பவம் தொழில்துட்பக் கோளாறால் ஏற்பட்டதாகக் கூறிய இஸ்ரேல் ராணுவம், தற்போது இது குறித்து விசாரித்து வருவதாக விளக்கம் அளித்துள்ளது.

இளையராஜா தொடர்ந்த வழக்கில் நடிகை வனிதா பதிலளிக்க உத்தரவு

சென்னை, ஜூலை 15- இளையராஜா தாக்கல் செய்த மனுவில், "நடிகை வனிதா விஜயகுமார், நடன இயக்குநர் ராபர்ட் உள்ளிட்டோர் நடத்துள்ள திரைப்படம் 'மிஸஸ் அன்ட் மிஸ்டர்' இந்தப் படத்தில் எனது இசையில் வெளிவந்த 'மைக்கேல் மதன காமராஜன்' படத்தில் இடம் பெற்ற. 'சிவராத்திரி' பாடல் அனுமதியின்றி பயன்படுத்தப்பட்டுள்ளது. இது காப்புரிமை மீறிய செயலாகும் என்று கூறியிருந்தார்.

இந்த வழக்கு செந்தில்குமார் ராமமூர்த்தியிடம் திங்கட்கிழமை விசாரணைக்கு வந்தது. அப்போது இளையராஜா தரப்பில், மிஸஸ் அன்ட் மிஸ்டர் படத்தில் அனுமதியின்றி தனது பாடலை பயன்படுத்தியதோடு, அந்தப் படத்தின் விளம்பரங்களில் தனது பெயரும் அனுமதியின்றி பயன்படுத்தப்பட்டுள்ளது. எனவே அதற்கும் தடை விதிக்க வேண்டும் என வாதிடப்பட்டது.

அப்போது வனிதா விஜயகுமார் தரப்பில், சம்பந்தப்பட்ட பாடலை, எக்கோ நிறுவனத்தின் அனுமதியைப் பெற்று பயன்படுத்தியதாகவும், மனுதாரருக்கும் எக்கோ நிறுவனத்துக்கும் இடையேயான காப்புரிமை தொடர்பான வழக்கு உயர் நீதிமன்றத்தில் நிலுவையில் இருந்து வருவதாகவும் தெரிவிக்கப்பட்டது.

இருதரப்பு வாதங்களையும் கேட்ட நீதிபதி, இளையராஜா தொடர்ந்த வழக்கில் வனிதா விஜயகுமார் ஒரு வாரத்தில் பதிலளிக்க உத்தரவிட்டு விசாரணையை ஒத்திவைத்தார்.

15-07-2025



இன்றைய ராசி பலன்கள்

மேஷம்:- எல்லா வகையிலும் ஏற்றந்தரும் நான். தனவாழ் அறிக்கிறேன். கல்வியில் வெற்றி கிட்டும். நல் ஆரோக்கியம் ஏற்படும். அனைத்தும் நல்லதாக நடக்கும். மனதில் மிகுப்ச்சி வெள்ளம் கரை புரண்டு ஓடும்.

ரிஷபம்:- இன்று, உங்கள் செயல்கள் அனைத்திலும் வெற்றி கிட்டும். சுயநம்பிக்கை அதிகரிக்கும். முன்னேற்ற வாய்ப்புகள் தகவல்த் தட்டும். வாழ்க்கையில் முக்கிய திருப்பங்களை எதிர்பார்க்கலாம்.

மிதுனம்:- சிலருக்கு திடீர் பயணங்கள் ஏற்படும். தெய்வசக்தி மேலிடும். புண்ணிய காரியங்களில் ஈடுபாடு அதிகரிக்கும். எண்ணிய எண்ணங்கள் ஈடேறும். சுகமும் சந்தோஷமும் அதிகரிக்கும்.

கடகம்:- சுமாரான நான். அடக்கி வாசிக்க வேண்டிய நான். உடல் நலனில் அக்கறை தேவை, தானுக்குத் தன் வேலையுண்டு என்று இருப்பது நல்லது. பணிவோடு இருக்கப் பயன் தரும் நான்.

சிம்மம்:- வாகன யோகம் ஏற்படும். காதல் வயப்படும் நிலை ஏற்படும். பேச்சு சாதுரத்தால் எடுத்த காரியங்கள் வெற்றி பெறும். தொழில் புரிபவர்களுக்கு இன்று பேச்சு மூலதனமாகும்.

கன்னி:- எதிரிகள் அடி பணிவர். ஆரோக்கியம் பெருகும். நல்ல நேரத்தில் நண்பர்கள் கை கொடுப்பர். புதுப்பணிகள் சிநேகத்தால் துள்ளாத மனமும் துள்ளும். தனவரவு கூடும். பயண சுகம் உண்டு.

துலாம்:- இன்று, எவ்வளவு திறமையுடன் செயல்பட்டாலும் இழப்ப்ச்சியே மிகுதல். குழந்தைகளின் உடல் நிலையில் அக்கறை தேவை. பயணத்தில் எச்சரிக்கையுடன் இருக்க வேண்டிய நான்.

விருச்சிகம்:- அன்னையின் உடல் நிலையில் அக்கறை தேவை. எதையும் ஒருமுறைக்கு இருமுறை யோசித்து செயல் வேண்டிய நான். வாகன சுகமும் துக்கமும் குறையும். வியாபாரத்தில் விழிப்புடன் இருக்க வேண்டிய நான்.

தனுசு:- மனத்தெம்பும், மனமகிழ்ச்சியும் அதிகரிக்கும். தலைவரும், புதிய நண்பர்கள் சேர்க்கை என புதிய உற்சாகங்கள் பொங்கும். தொழில் விரிவாக்கத்துக்கு துணையாகும் நான். விருப்பங்கள் நிறைவேறும்.

மகரம்:- சுமாரான நான். சோம்பலை விட்டு சுறுசுறுப்பாக இயங்க வேண்டிய நான். படிப்பில் அதிக கவனம் தேவை. அலட்சியம் அல்லாத தரலாம். தொழிலில் புதிய முதலீடுகளை தள்ளிப் போடலாம்.

கும்பம்:- பெரிபோர் நேசம், வாகன யோகம், பதவி உயர்வு, மனத் திருப்தி, தொழில், வியாபாரத்தில் பணவரவு என இராஜயோகங்கள் தரும் நான். புத்தாடை அணிதல் கள் புத்தாடைச் சேரும்.

மீனம்:- வீண் வம்பை விலைக்கு வாங்காதீர்கள். பெண்களால் விரயச் செலவுகள் ஏற்படும். புதிய பொருட்களை தேவைப்பட்டால் மட்டும் வாங்கவும். மாற்றங்கள் நிகழும். மனம் போன போக்கில் அலைய நேரும்.



முதல்வர் மு.க.ஸ்டாலின், காவல் உதவி ஆய்வாளர் முரளிதரன் (ஓய்வு) அவர்களின் மகன் சந்தோஷ்குமார், சென்னை பெரவள்ளூரில் ஏற்பட்ட தீ விபத்தில் காயமடைந்து சென்னை அப்போலா மருத்துவமனையில் சிகிச்சை பெற்றுவருவதையொட்டி, மருத்துவமனைக்கு நேற்றி நேரில் சென்று உடல் நலம் விசாரித்து, மருத்துவரிடம் சிகிச்சை விவரங்கள் குறித்து கேட்டறிந்தார்.

நடிகை சரோஜாதேவி மறைவு: அரசியல் கட்சித்தலைவர்கள் இரங்கல்

சென்னை, ஜூலை 15- நடிகை சரோஜாதேவி மறைவுக்கு அரசியல் கட்சித் தலைவர்கள் இரங்கல் தெரிவித்து வருகின்றனர்.

தமிழ் திரைப்பட உலகில் 1960 களில் முன்னணி நடிகையாக வலம் வந்த சரோஜா தேவி வயது முதிர்வு காரணமாக பெங்களூருவில் நேற்று காலமானார். அவருக்கு வயது 87. சரோஜா தேவியின் மறைவிற்கு அரசியல் கட்சித் தலைவர்கள், திரைப்படத்துறையினர் எல்லாம் இரங்கல் தெரிவித்து வருகின்றனர்.

அதி.மு.க. பொதுச்செயலாளர் எடப்பாடி பழனிசாமி வெளியிட்டுள்ள எக்ஸ் தளப் பதிலில், தமிழ், தெலுங்கு, கன்னடம், இந்தி என பன்மொழிகளில் 200-க்கும் மேற்பட்ட திரைப்படங்களில் தனது தனித்துவமிக்க நடப்பு பாற்றலால் ரசிகர்களைக்

கவந்தவர் சரோஜா தேவி. புரட்சித்தலைவர் எம்.ஜி.ஆருடன் சரோஜாதேவி இணைந்து நடத்த திரைப்படங்கள் யாவும் காலத்தால் அழியாப் புகழ் பெற்றவை. புரட்சித் தலைவி ஜெயலலிதாவின் பேரன்பைப் பெற்ற சரோஜா தேவியை இழந்து வாடும் அவர்தம் குடும்பத்தாருக்கும், திரைத் துறையைச் சார்ந்தோருக்கும், ரசிகர்களுக்கும் எனது ஆழ்ந்த இரங்கலைத் தெரிவித்துக் கொள்கிறேன். இவ்வாறு அதில் கூறப்பட்டுள்ளது.

அன்புமணி ராமதாஸ் வெளியிட்டுள்ள எக்ஸ் தளப் பதிலில், தமிழ்த் திரையுலகில் 50 ஆண்டுகளுக்கும் மேலாக ஏராளமான படங்களில் நடத்த சரோஜா தேவி கடந்த நூற்றாண்டின் பிற்பகுதியில் அனைத்துக் குடும்பங்களுக்கு நன்கு அறிமுகமானவர். மத்திய அரசின் பத்மபூ

ஷன் மற்றும் தமிழக அரசு, ஆந்திர அரசு, கர்நாடக அரசால் வழங்கப்படும் ஏராளமான விருதுகளைப் பெற்றவர் அவரை இழந்து வாடும் குடும்பத்தினர், நண்பர்கள் உள்ளிட்ட அனைவருக்கும் எனது ஆழ்ந்த இரங்கலையும், அனுதாபங்களையும் தெரிவித்துக் கொள்கிறேன் என்று தெரிவித்துள்ளார்.

பிரேமலதா விஜயகாந்த்: கேப்டனுடன் இணைந்து பொன்மனச் செல்வன் திரைப்படத்தில் அம்மாவாக நடித்தவர். அனைவரிடமும் அன்போடும், பாசத்தோடும் பழக்கக் கூடியவர்.

கலை உலகில் அரசியாக வாழ்ந்தவர். அவரது இழப்பு திரை உலகிற்கே ஈடு இணையே இல்லாத இழப்பு. அவர் மறைந்தாலும் காலம் இருக்கும் வரை அவரின் புகழ் நிலைத்திருக்கும் என்று தெரிவித்துள்ளார்.

புதுச்சேரியில் புதிய அமைச்சர், நியமன எம்.எல்.ஏ.-க்கள் பதவியேற்பு

புதுச்சேரி, ஜூலை 15- புதுச்சேரி புதிய அமைச்சராக ஜான்குமார், நியமன எம்.எல்.ஏ.க்களாக மூவர் நேற்று (திங்கட்கிழமை) பதவியேற்றுக் கொண்டனர். இந்நிகழ்வை தி.மு.க. காங்கிரஸ் உள்ளிட்ட எதிர்க்கட்சியினர் புறக்கணித்தனர்.

புதுவையில் முதல்வர் ரங்கசாமி தலைமையில் என்.ஆர்.காங்கிரஸ் - பா.ஜ.க. கூட்டணி ஆட்சி நடந்து வருகிறது. என்.ஆர்.காங்கிரஸ் சார்பில் முதல்வர் உட்பட 4 அமைச்சர்களும், பா.ஜ.க. தரப்பில் தேர்வாளோரில் பேரவைத் தலைவர் மற்றும் அமைச்சர்களாக சாய் சரவண ஆகியோர் இருந்தனர். பதவி கிடைக்காத பா.ஜ.க. எம்.எல்.ஏ.க்கள் வாரியத் தலைவர், அமைச்சர் பதவி கோரி வந்தனர். மேலும், அவர்கள் அரசுக்கும், கட்சி மேலிடத்துக்கும் வலியுறுத்தி வந்தனர்.

இந்நிலையில் ஆட்சி நிறைவு பெறவுள்ள சூழலில் சுழற்சி அடிப்படையில் மற்றொருவருக்கு அமைச்சர் பதவி தர பா.ஜ.க. தலைமை முடிவு செய்தது. அதேபோல மத்திய அரசால் தேர்தலாக நியமிக்கப்பட்ட மாற்ற முடிவு செய்தது. இதற்காக கடந்த மாதம் 27-ம் தேதி



பா.ஜ.க. அமைச்சர் சாய் சரவணக்குமார் தனது பதவியை ராஜினாமா செய்தார். அதே நாளில் நியமன எம்.எல்.ஏ.க்களாக இருந்த வெங்கடேசன், ராமலிங்கம், அசோக் பாபு ஆகியோரும் தங்கள் ராஜினாமா செய்தனர்.

இதையடுத்து பா.ஜ.க. தரப்பில் காமராஜர் நகர் தொகுதியில் போட்டியிட்டு வெற்றி பெற்ற எம்.எல்.ஏ. ஜான்குமாருக்கு அமைச்சர் பதவி வழங்கப் பரிந்துரை செய்யப்பட்டது. அதேபோல நியமன எம்.எல்.ஏ.க்களாக தீப்பாய்ந்தான், ராஜசேகர், செல்வம் ஆகியோருக்கு பதவிப் பிரமாணம் செய்து வைத்து, அவர்களுக்கு சால்வை அணிவித்து வாழ்த்து தெரிவித்தார்.

தொடர்ந்து முதல்வர் ரங்கசாமி, அமைச்சர்கள், எம்.எல்.ஏ.க்கள், அரசியல் கட்சியினர் நியமன எம்.எல்.ஏ.க்களுக்கு வாழ்த்து தெரிவித்தனர்.

படப்பிடிப்பில் ஸ்டன்ட் மாஸ்டர் பலி: இயக்குனர் பா.ரஞ்சித் மீது வழக்கு பதிவு

நாகை, ஜூலை 15- படப்பிடிப்பு தளத்தில் ஸ்டன்ட் காட்சியின் போது ஸ்டன்ட் மாஸ்டர் ஒருவர் உயிரிழந்த விவகாரத்தில் இயக்குனர் பா.ரஞ்சித் உள்ளிட்ட நான்கு பேர் மீது போலீசார் வழக்கு பதிவு செய்துள்ளனர்.

அட்டைக்கத்தி, மெட்ராஸ், கபாலி, காலா, சார்பட்ட பரம்பரை, தங்கலான்' உள்ளிட்ட படங்களில் இயக்கியவர் பா. ரஞ்சித். தற்போது நடிகர் ஆர்யாவை வைத்து 'வேட்டுவம்' என்ற படத்தை இயக்கி, தயாரித்து வருகிறார். 'அட்டைக்கதி' தினேஷ், சோபிதா துலிபாலா, வினி ஆண்டனி , கலையரசன், ஷபீர் உள்ளிட்டோர் நடிக்கிறார்கள். காரைக்குடியில்

இதன் முதற்கட்ட படப்பிடிப்பு முடிந்த நிலையில் விழுந்தமாவடி என்ற ஊரில் சண்டை காட்சிக்கான படப்பிடிப்பு நேற்று முன்தினம் நடந்தது.

அப்போது, காஞ்சிபுரம் மாவட்டம், பூங்கண்டம் பகுதியை சேர்ந்த சண்டை பயிற்சியாளர் மோகனராஜ், 52, என்பவர் காரில் தாவி செல்லும் காட்சி படம் பிடிக்கப் பட்டது. தவறி விழுந்து படுகாயமடைந்தார். அங்கிருந்தவர்கள் அவரை மீட்டு நாளை, அரசு மருத்துவக் கல்லூரி மருத்துவமனைக்கு அழைத்து சென்றனர்.

அங்கு அவரை பரிசோதித்த டாக்டர்கள் ஏற்கனவே இறந்து விட்டதாக தெரிவித்தனர். இதுபற்றி கிழமையூர்

போலீசார் விசாரிக்கின்றனர். இந்நிலையில் பா.ரஞ்சித் உள்ளிட்ட 4 பேர் மீது போலீசார் வழக்கு பதிவு செய்துள்ளனர். கவனக்குறைவு அல்லது அலட்சியத்தால் படப்பிடிப்பு நடத்தி ஒரு உயிர் போக காரணமாக இருந்ததாக கூறி 4 பேர் மீது வழக்கு பதிவாகி உள்ளது.

தினபூமியில் விளம்பரம் பெய்யுபயன் பெறுங்கள்

தமிழக முதல்வரால் கடந்த 11 நேதேயியன்று ஊர்க வளர்ச்சி துறையில் பல்வேறு நிலை அலுவலகங்களுக்கு 198 வாசர்க்கு வழங்கப்பட்டது. தலைமை செயலகத்திலும் கொடிவாகனத்து துறாக்கி வைக்கப்பட்டது. திருவாரூர் மாவட்டத்தில் மாவட்ட ஊராட்சி செயலக சந்தானம் அவர்களுக்கு வழங்கப்பட்ட ஂபட வாசனத்தின் சாலினினை மாவட்ட கலெக்டர் மேகனஸ் சந்திரன், திருவாரூர் எம். எல். ஏ பூண்டி அவரை வணக்க ஆகியேயார் வழங்கி பார்க்கையிட்டனர். அக்வா வழங்கப்பட்ட வாசனம் உடனடியாக பயன்பாட்டிற்குக் கொண்டுவரப்பட்டது.

மாவட்ட செய்திகள் 5

உலக மக்கள் தொகை தினத்தை முன்னிட்டு விழிப்புணர்வு பேரணி
கலெக்டர் தொடங்கி வைத்தார்

இப்பேரணியில் பங்கேற்ற மாணவியர்கள் நிரந்தர மற்றும் தற்காலக் குடும்ப நல முறைகள் குறித்து, மக்கள் தொகை அபரேக்கத்தைக் கட்டுப்படுத்தும் வழிகள் தொடர்பான விழிப்புணர்வு பதாகைகள் ஏந்தி பொதுமக்களுக்கு விழிப்புணர்வு ஏற்படுத்தினர். தாய் மேய் நலனை கருத்தில் கொண்டு பதின்ம வயது கர்ப்பங்கள் மற்றும் திருமணம் ஆகாத கர்ப்பங்களும் தவிர்க்கப்பட வேண்டும் என்பது குறித்த விழிப்புணர்வு பார்வையும் கல்லூரி மாணவ, மாணவிகளுக்கு தொடர்ந்து ஏற்படுத்தப்பட்டு வருகிறது. உயர்வரிசை பிரிப்பு என்பது மூன்று மற்றும் அதற்கு மேற்பட்ட குழந்தைகள் பெற்ற தாய் மருகளை குறிக்கும். மொத்த மகப்பேறு மாணங்களில் 30% உயர்வரிசை பிரிப்புகளினால் நடைபெறுகிறது. மருத்துவ அலுவலர்கள் மற்றும் கிராம சுகாதார செவிலியர்கள் மூலம் உயர்வரிசை பிரிப்பால் ஏற்படும் விளைவுகள் குறித்து மக்கள் உயர்வு விளக்கப்பட்டு விழிப்புணர்வு ஏற்படுத்தப்பட்டு வருகிறது. தேவையற்ற தொடர் கருக்கலைப்பு செய்வதால் இரத்த சோகை மற்றும் கருப்பை தொடர்பான நலக்குறைவு ஏற்பட்டு தாயின் உடல்நலம் பாதிக்கப்படும் என்பது குறித்து இப்பேரணியில் பொதுமக்களிடையே விளக்கப்பட்டது. இந்தியக் கழுவில், குடும்ப நல துணை இயக்குநர் (எம்) மருஎஸ். வெங்குழி, மாவட்ட இளைஞர் அலுவலர் என் கீர்த்திதாஸ், வட்டார சுகாதார புள்ளியியலாளர்கள், மாவட்ட குடும்ப நல செயலக பணியாளர்கள் உள்ளிட்ட பல்வேறு அரசு அலுவலர்கள் கலந்து கொண்டனர்.

ஊராட்சி திருமண மண்டபத்தி
லும் 4) பட்டுக்கோட்டை
ஊராட்சி செம்பாளூர் ஆலயத்
தருமுளை, கரம்பயம், ஆகிய
பஞ்சாயத்திற்குப் பட்டிக
களில் சமூகநாயக்கடம், சமத்து
வபுடும். முகாம் துவக்க
நாளான 15.07.2025 அன்று
நகர்ப்புறத்தில் 2 முகாம்கள
ளும், ஹரகப் பகுதிகளில்
முதாம் கையம் நடைபெறுகி
றது என செய்தியாளர் சந்திப்
பின் பேரூ கலெக்டர் பா.பிரி
யங்கா பங்கஜம், தெரிவித்தார்.

ENROLLMENT NOTICE
After 10 days of the publication of this notice and within five months there after, FURGA.A J D/o. A. Ahmed Jalaaludin, Aged 24 years, permanently residing at, No.3/105, Railway line, Nachikulam, udumaramarathadapuram , Thiruvavur district, Tamil Nadu , Pincode - 614 706. Intend having my Enrollment as an Advocate moved before the Bar Council of Tamil Nadu, Bar Council Building, High Court Campus, Chennai-600 104. Those who have any valid objection may notify the same to the Bar Council with in ten days.

FURGA.A J

நகை ஏல அறிவிப்பு

மயிலாடுதுறை 6/7, துருக்கணாங்குளம், இப்பாதி
தருகு, ரயிலயில் தயார்
வரும் “Nநாகடுருத்தி” நகை
அருக கணாயில் 13.6.2019
முதல் 18.01.2024 வரையி
அரு வைத்து மீட்கப்பாத
கை கந்த பவுள், வெள்ளி
வைகையாரவை மயிலாடுதுறை
R.D.O. அலாக்ன் KDIS
2135/2025/ B-1 உத்தரவு
வரும் 28.7.2025 திங்கள்முகை
கணை 10 மணிக்ரு எள்ளன்
மேற்பு கட்டத்தி பகிரி
கன் விடப்படு. இந்த அறிவிப்பு
நகை அரு வைத்துக்குக்கும்,
இரு த்த வ க்ளி
வார்க்குக்கும், வெளிநாடு
சென்றவர்க்குக்கும் பொருத்தம்.

M.சேதுராமன்
திருவாளர் மறியு
மயிலாடுதுறை மாவட்ட
ஏலதாரர்,
தர்மா கோவை நெரு,
திருவாளர்.

முதல் அக்கோபர் மாதம்
வரை நடைபெற உள்ளது.
இத்திட்டின் கீழ், நகராட்சி

சென்னை மாநகராட்சியில் உங்களுடன் ஸ்டாலின் திட்ட முகாம் தொடக்கம்

சென்னை ஜூலை 15-
சென்னை மாநகராட்சியில்
உங்களுடன் ஸ்டாலின்
திட்ட முகாம் இன்று
தொடக்கப்பட்ட உள்ளது.
அக்கோபர் மாதம் வரை 15
மண்டலங்களிலும் உள்ள
ஒவ்வொரு வார்டிலும் தலா 2
முகாம்கள் நடைபெறும்.
ஒவ்வொரு வார்டிலும்
தலா 2 முகாம்கள் வீதம் 200
வார்டுகளிலும் மொத்தம் 400
முகாம்கள் ஆக இரு
அமைக்கப்படுகிறது.
முதற்கட்டமாக ஆகஸ்ட் 14-
15 தேதி வரை 109 வார்டுகளில்
முகாம்கள் நடைபெற உள்ளது.
தொடர்ந்துக் குடிசையாக 6
வார்டுகள் வீதம் உங்களுடன்
நடைபெறும் திட்ட முகாம்கள்
நடைபெறும் என சென்னை
மாநகராட்சி தெரிவித்துள்ளது.

Printed, Published and
Owned by S.Manimaran and

அமைதி! வளம்!! வளர்ச்சி!!!

**மக்களைக் காப்போம்!
தமிழகத்தை மீட்போம் !!**

ஜூலை-15.2025
அரியலூர் மாவட்டத்திற்கு
எழுச்சி பயணம்
மேற்கொள்ள வருகை தரும்...
வருங்கால தமிழக முதலிவரே!
வருக! வருக!!

**புரட்சித் தமிழின்
எழுச்சிப் பயணம்**

மக்களைக் காப்போம்
தமிழகத்தை மீட்போம்

புதுப்பனை... புதுப்பனை...
NEWS J இனிய அன்பா

**அ.இ.அ.தி.மு.க
அரியலூர் மாவட்ட கழகம்**

நடத்தை விதிகளை மீறியதாக சிராஜுக்கு ஐ.சி.சி. அபராதம்

லார்ட்ஸ், ஜூலை 15-
2-வது இன்னிங்சின் போது பென் டக் கெட் விக்கெட்டை வீழ்த்திய சிராஜ், ஆக்ரோஷமாக கொண்டாடினார். டக் கெட் முகத்திற்கு முன்பு வந்து முறைத்தப்படி சென்றார். இதனால் ஐசிசி நடத்தை விதிகளை மீறியதற்காக முகமது சிராஜுக்கு அவரது போட்டிக் கட்டணத்தில் 15 சதவீதம் அபராதம் விதிக்கப்பட்டிருக்கிறது.



387 ரன்களுக்கு...
இங்கிலாந்து, இந்தியா அணிகளுக்கு இடையிலான 3-வது டெஸ்ட் போட்டி லார்ட்ஸில் நடந்து வருகிறது. டாஸ் வென்ற இங்கிலாந்து அணி போட்டிக் தேர்வு செய்தது. அதன்படி, முதலில் ஆடிய இங்கிலாந்து அணி இன்னிங்சில் 387 ரன்களுக்கு ஆல் அவுட்டானது. இந்தியா சார்பில் புமரா 5 விக்கெட்டும், சிராஜ் நிதிஷ் குமார் ரெட்டி தலா 2 விக்கெட்டும், ஜேடேஜா ஒரு விக்கெட்டும் வீழ்த்தினர்.

4-ம் நாள் ஆட்டம்...
தொடர்ந்து ஆடிய இந்திய அணி முதல் இன்னிங்சில் 387 ரன்களுக்கு ஆல்

அவுட்டானது. இங்கிலாந்து சார்பில் கிறிஸ் வோக்ஸ் 3 விக்கெட்டும், பென் ஸ்டோக்ஸ், ஜோப்ரா ஆர்ச்சர் தலா 2 விக்கெட்டும் வீழ்த்தினர். இதனையடுத்து 4-ம் நாள் ஆட்டம் நேற்று நடைபெற்றது. இந்திய அணியின் துல்லியமான பந்து வீச்சில் இங்கிலாந்து 2-வது இன்னிங்சில் 192 ரன்களுக்கு ஆல் அவுட்டானது. இந்தியா சார்பில் வாஷிங்டன் சுந்தர் 4 விக்கெட்டும், புமரா, சிராஜ் தலா 2 விக்கெட்டும் வீழ்த்தினர்.

ஆக்ரோஷமாக...
இதையடுத்து, 193 ரன்கள் எடுத்தால் வெற்றி என்ற இலக்குடன் இந்திய அணி

2-வது இன்னிங்சில் களமிறங்கியது. நான்காம் நாளின் முடிவில் இந்தியா 4 விக்கெட்டுக்கு 58 ரன்கள் எடுத்துள்ளது. கே.எல்.ராகுல் 33 ரன்னுடன் ஆட்டமிழக்காமல் உள்ளார். இந்தநிலையில் இங்கிலாந்து அணி 2-வது இன்னிங்சின் போது பென் டக் கெட் விக்கெட்டை வீழ்த்திய சிராஜ், ஆக்ரோஷமாக கொண்டாடினார். டக் கெட் முகத்திற்கு முன்பு வந்து முறைத்தப்படி சென்றார். இதனால் ஐசிசி நடத்தை விதிகளை மீறியதற்காக முகமது சிராஜுக்கு அவரது போட்டிக் கட்டணத்தில் 15 சதவீதம் அபராதம் விதிக்கப்பட்டுள்ளது.

லார்ட்ஸ் டெஸ்ட்: இந்திய அணி திணறல்

லண்டன், ஜூலை 15-
இங்கிலாந்துக்கு எதிரான மூன்றாவது டெஸ்ட்டில் இந்திய அணி 9 விக்கெட்டுகளை இழந்து தடுமாறி வருகிறது. களத்தில் ரவீந்திர ஜேடேஜா மற்றும் முகமது சிராஜ் உள்ளனர்.

58 ரன்களுக்கு...
இங்கிலாந்து, லண்டனில் லார்ட்ஸ் திடலில் நடைபெறுவரும் மூன்றாவது டெஸ்ட்டில் முதல் இன்னிங்சில் இரு அணிகளுமே 367 ரன்கள் எடுத்தது. இரண்டாம் இன்னிங்சில் இங்கிலாந்து 192 ரன்களுக்கு ஆல் அவுட்டானது. இதனைத்

தொடர்ந்து வினையாடிய இந்திய அணி 4-ஆம் நாள் முடிவில் 58 ரன்களுக்கு 4 ரன்களை இழந்தது. இந்தநிலையில், நேற்று 5-ம் நாளில் தொடக்கத்திலேயே இந்திய அணி ரிவுப் பந்த், வாஷிங்டன் சுந்தர் விக்கெட்டினை இழந்தது.

ஜேடேஜாவுக்கு வாழ்வு...
அதற்கடுத்து, ஜேடேஜா - நிதிஷ் குமார் அதிகமான பந்துகளை எதிர்கொண்டார்கள். இங்கிலாந்து வீரர்கள் நிதிஷ் குமாரிடம் அதிகமாக பேசி பேசி அவரை தவறியழைக்க வைக்க முயன்றார்கள். இந்திய அணியின் 7-ஆவது விக்கெட் விழுந்து 14 ஓவர்களுக்

குப் பிறகுதான் 8-ஆவது விக்கெட்டாக நிதிஷ் ஆட்டமிழந்தார். மதிய உணவு இடைவேளை விடப்பட்டுள்ளது. 39.3 ஓவர்களில் இந்திய அணி 112/8 ரன்கள் எடுத்துள்ளது. இந்தியா வெற்றி பெற 30 ரன்கள் தேவை என்றிருந்த நிலையில் களத்தில் ரவீந்திர ஜேடேஜா மற்றும் முகமது சிராஜ் உள்ளனர். இங்கிலாந்து வெற்றிபெற 1 விக்கெட்டுகள் மட்டுமே தேவை. வெற்றியின் விளிம்பில் இங்கிலாந்து இருக்கிறது. ஜேடேஜா வெற்றியைப் பெற்றுத் தருவாரா என இந்திய ரசிகர்கள் காத்திருக்கிறார்கள்.

சாய்னா நேவாலின் திருமண வாழ்க்கை முடிவுக்கு வந்தது

ஐதராபாத், ஜூலை 15-
7 ஆண்டுகால திருமண வாழ்க்கை முடிவுக்கு வருவதாகவும், கணவர் காஷ்யப்பை பிரிவதாகவும் சாய்னா நேவால் அறிவித்துள்ளார்.

2023-ல் ஓய்வு...
இந்திய பேட்மிண்டன் வீரர்களான சாய்னா நேவால் (35), பேட்மிண்டனில் உலகின் நம்பர் 1 வீரங்கனையாக திகழ்ந்துள்ளார். ஒலிம்பிக்கில் வெண்கலம், உலக சாம்பியன்ஷிப்பில் 1 வெள்ளி, 1 வெண்கலம் என பல்வேறு பதக்கங்களை வென்றுள்ளார். 2023-ம் ஆண்டு சர்வதேச பேட்மிண்டன்



டன் போட்டிகளில் இருந்து ஓய்வு பெறுவதாக சாய்னா அறிவித்தார். இதற்கிடையே, சாய்னா நேவாலுக்கும் முன்னாள் இந்திய பேட்மிண்டன் வீரரான பருபுல்லி காஷ்யப் என்பவருக்கும் கடந்த 2018-

ம் ஆண்டு திருமணம் நடைபெற்றது. இருவரும் ஐதராபாத்தில் வசித்து வந்தனர். **வெவ்வேறு பாதை...**
இந்தநிலையில், 7 ஆண்டுகால திருமண வாழ்க்கை முடிவுக்கு வருவதாகவும், கணவர் காஷ்யப்பை பிரிவதாகவும் சாய்னா நேவால் அறிவித்துள்ளார். இதுதொடர்பாக சாய்னா வெளியிட்டிருள்ள இன்ஸ்டாகிராம் செய்தியில், இருவரும் வெவ்வேறு பாதையில் பயணிக்க முடிவுசெய்து பிரிக்ரோம் என பதிவிட்டுள்ளார். பிரிவதற்கான காரணம் குறித்து சாய்னா எதுவும் தெரிவிக்கவில்லை.

விம்பிள்டன் டென்னிஸ்: முதல் முறையாக சாம்பியன் பட்டம் வென்றார் சின்னார்

லண்டன், ஜூலை 15-
விம்பிள்டன் டென்னிஸ் போட்டியில் முதல் முறையாக சின்னார் சாம்பியன் பட்டம் வென்றார்.

ஆண்கள் ஒற்றையர்...
கிரான்ட்ஸ்லாம் போட்டிகளில் ஒன்றான விம்பிள்டன் டென்னிஸ் போட்டி லண்டனில் நடைபெற்று வருகிறது. ஆண்கள் ஒற்றையர் பிரிவில் இன்று நடைபெற்ற இறுதிப்போட்டியில், உலகின் நம்பர் 1 வீரரான இத்தாலியின் ஜானிக் சின்னார், உலகின் நம்பர் 2 வீரரான ஸ்பெயினின் கார்லோஸ் அல்காரஸ் உடன் மோதினார்.



முதல் முறையாக...
தொக்கத்தில் அதிரடியாக ஆடிய அல்காரஸ் முதல் செட்டை 6-4 என கைப்பற்றி

னார். இதில் சுதாரித்துக் கொண்டிரு சிறப்பாக ஆடிய ஜானிக் சின்னார் அடுத்த 3 செட்களை 6-4, 6-4, 6-4 என்ற நேர் செட் கணக்கில் வென்று முதல் முறையாக சாம்பியன் பட்டம் வென்று அசத்தினார்.

ஐ.சி.சி. சிறந்த வீரர், வீராங்கனைகள்

சர்வதேச கிரிக்கெட் கவுன்சில் (ஐ.சி.சி.) ஒவ்வொரு மாதமும் சிறந்த வீரர் மற்றும் வீராங்கனையை தேர்வு செய்து கவுரவித்து வருகிறது. அதன்படி ஜூன் மாத சிறந்த வீரர் மற்றும் வீராங்கனையை தேர்வு செய்ய தலா 3 வீரர் மற்றும் வீராங்கனைகள் கொண்ட பரிந்துரை பெயர் பட்டியலை ஐ.சி.சி. அறிவித்திருந்தது.

அதன்படி ஜூன் மாத சிறந்த வீரர் விருதுக்கான பரிந்துரை பெயர் பட்டியலில் தென் ஆப்பிரிக்காவின் எய்டன் மர்க்ம் மற்றும் ரபடாவும், இலங்கை வீரரான பவும் நிசங்காவும் இடம் பெற்றிருந்தனர். இவர்களில் மர்க்ம் ஜூன் மாத சிறந்த வீரராக தேர்வு செய்யப்பட்டுள்ளார்.

இதேபோல் சிறந்த வீராங்கனைக்கான பரிந்

துரை பெயர் பட்டியலில் ஹேய்லி மேத்யூஸ் (வெஸ்ட் இண்டஸ்), தஸ்மின் பிரிட்ஸ் (தென் ஆப்பிரிக்கா) மற்றும் அபி பிளெட்சர் (வெஸ்ட் இண்டஸ்) ஆகியோர் இடம் பெற்றிருந்தனர். இவர்களில் மேத்யூஸ் ஜூன் மாத சிறந்த வீரையாக தேர்வு செய்யப்பட்டுள்ளார். இவர் இந்த விருதை பெறுவது இது 4-வது முறையாகும்.

உள்ளே செல்ல அனுமதி மறுப்பு: தியாகிகள் கல்லறைக்கு சுவர் ஏறி சென்று முதல்வர் உமர் அஞ்சலி

ஸ்ரீநகர், ஜூலை 15-
தியாகிகளின் கல்லறைக்குச் செல்ல முதல்வர் உமர் அப்துல்லாவுக்கு அனுமதி மறுக்கப்பட்ட நிலையில், அவர் சுவர் ஏறி குறித்துச் சென்று அஞ்சலி செலுத்தினார்.



ஜம்மு காஷ்மீர மகராஜா ஹரி சிங் ஆட்சி செய்து கொண்டிருந்தபோது 1931-ம் ஆண்டு ஏற்பட்ட கிளர்ச்சியில் கொல்லப்பட்ட 21 பேரின் நினைவாக ஸ்ரீநகரில் தியாகிகளின் கல்லறை அமைக்கப்பட்டது. அவர்களின் நினைவாக ஜூலை 13-ம் தேதியை தியாகிகள் நினைவு தினமாக தேசிய மாநாட்டுக் கட்சி உள்ளிட்ட சில இயக்கங்கள் அனுசரித்து வருகின்றன. இந்தநிலையில், இந்த ஆண்டு தியாகிகள் நினைவு தினமான நேற்று முன்தினம் உமர் அப்துல்லா டெல்லியில் இருந்தார். இதை பலர் விமர்சித்த நிலையில், நேற்று முன்தினம் மதியம் டெல்லியில் இருந்து உமர் அப்துல்லா டெல்லி வந்தார். இதனிடையே, தியாகிகள் நினைவிடத்துக்குச் செல்வதற்கு தடை விதித்து போலீஸார் உத்தரவு பிறப்பித்திருந்தனர். மேலும், அப்பகுதியில் போலீஸார் குவிக்கப்பட்டிருந்தனர். காவல் துறைக்கு தகவல் தெரிவிக்காமல் நினைவிடம் நோக்கி உமர் அப்துல்லா சென்றபோது போலீஸார் அவரை கடுத்து நிறுத்தினர். இதனால், வாசனத்தில் இருந்து கீழே இறங்கி நடந்து சென்றார். அவருடன் கட்சியினரும், பாதுகாப்பு அதிகாரிகளும் உடன் சென்றனர். கல்லறைக்குள் செல்வதற்கான வாசல் அடைக்கப்பட்டிருந்த நிலையில், கல்லறையின் சுற்றுச் சுவர் மீது ஏறி பின்னர் அதன் மீது அமைக்கப்பட்டிருந்த இரும்பு தடுப்புகள் மீதும் ஏறி கீழே குதித்து உமர் அப்துல்லா கல்லறைக்குள் சென்றார்.

அதன் பிறகு வாசல் திறக்கப்பட்டது. இதனைத் தொடர்ந்து தேசிய மாநாட்டுக் கட்சித் தலைவர் ஃபரூக் அப்துல்லா, மாநில அமைச்சர்கள், சட்டப்பேரவை உறுப்பினர்கள் உள் ண்ட்டோர் கல்லறைக்குள் சென்று அஞ்சலி செலுத்தினர். மேலும், அங்குள்ள நினைவிடங்களில் மலர்களைத் துவி மரியாதை செலுத்தினர்.

இளநிலை பொறியியல் படிப்புகளுக்கான பொதுப்பிரிவு கலந்தாய்வு தொடங்கியது

சென்னை, ஜூலை 15-
தமிழகத்தில் அண்ணா பல்கலைக்கழகத்தின் கீழ் இயங்கி வரும் 417 பொறியியல் கல்லூரிகளில் இளநிலை படிப்புகளில் 90,160 அரசு ஒதுக்கீட்டு இடங்கள் உள்ளன. இவற்றை நிரப்புவதற்கான கலந்தாய்வு தொழில்நுட்பக் கல்வி இயக்குநரகம் மூலம் இணையவழியில் நடத்தப்படுகிறது. அதன்படி நடப்பாண்டு கலந்தாய்வில் பங்கேற்க 3.02 லட்சம் பேர் விண்ணப்பித்தனர். அவர்களில் 2 லட்சத்து 41 ஆயிரத்து 644 மாணவர்கள் கலந்தாய்வில் பங்கேற்க தகுதி பெற்றனர். இவர்களுக்கான தரவரிசைப் பட்டியல் கடந்த ஜூன் 27-ந்தேதி வெளியானது.

தொடர்ந்து பொறியியல் படிப்புகளுக்காக கலந்தாய்வு கடுத்து ஜூலை 7-ந்தேதி தொடங்கியது. முதல்கட்டமாக முன்னாள் ராணுவ வீரர்களின் குழந்தைகள், மாற்றுத்திறனாளிகள், வினையாட்டுப் பிரிவு மாணவர்கள் ஆகியோருக்கான சிறப்புப் பிரிவு கலந்தாய்வு ஜூலை 7-ந்தேதி முதல் 11-ந்தேதி வரை நடைபெற்றது. சிறப்புப் பிரிவில் மொத்தம் 10 ஆயிரத்துக்கும் மேற்பட்ட இடங்கள் இருந்த நிலையில் அதில் 994 இடங்கள் மட்டுமே நிரம்பின. இதில் 125 இடங்கள் அரசுப் பள்ளி மாணவர்களுக்கான 7.5 சதவீத ஒதுக்கீட்டில் நிரம்பின.

இதையடுத்து பொதுப்பிரிவு மாணவர்களுக்கான கலந்தாய்வு நேற்று முதல் தொடங்கியது. முதல் சுற்று கலந்தாய்வு ஜூலை 26-ம் தேதி வரை நடைபெற உள்ளது. இதில் 39 ஆயிரத்து 145 மாணவர்கள் பங்கேற்க உள்ளனர். மாணவர்கள் தங்களுக்கு பிடித்தமான கல்லூரிகளை ஜூலை 16-ந்தேதிக்குள் தேர்வு செய்ய வேண்டும்.

இவர்களுக்கான தற்காலிக ஒதுக்கீட்டு ஆணை ஜூலை 17-ம் தேதி காலையில் வெளியிடப்படும். அதற்கு மறுநாள் (ஜூலை18) மாலை 5 மணிக்குள் ஒப்புதல் அளித்து மாணவர்கள் உறுதி செய்ய வேண்டும். அப்போதுதான் இறுதி ஒதுக்கீட்டு ஆணை வழங்கப்படும். மேலும் இறுதி ஒதுக்கீட்டு ஆணை பெற்ற மாணவர்கள் ஜூலை 21-ம் தேதிக்குள் கல்லூரிகளில் சேர வேண்டும். இதற்கிடையே கலந்தாய்வின் போது விருப்பமான கல்லூரிகளை தேர்வு செய்தல், தற்காலிக ஒதுக்கீட்டு ஆணை பெறுதல், அதை உறுதி செய்து இறுதி ஒதுக்கீட்டு ஆணை பெறுவது என உறுதி வழிகாட்டுதல்களை பின்பற்றி மாணவர்கள் செயல்பட வேண்டும். இது தொடர்பான கூடுதல் விவரங்களை <https://www.theonline.org> எனும் வலைதளத்தில் அறிந்து கொள்ளலாம். மொத்தம் 3 சுற்றுகளாக நடைபெறவுள்ள இந்தக் கலந்தாய்வு ஆகஸ்டு 20-ம் தேதியுடன் நிறைவு பெற இருப்பது குறிப்பிடத்தக்கது.

விருந்து நிகழ்ச்சியில் சாம்பியன்கள்

கிரான்ட்ஸ்லாம் போட்டிகளில் ஒன்றான விம்பிள்டன் டென்னிஸ் போட்டி லண்டனில் நடைபெற்றது. இதில் உலகின் முன்னணி வீரர், வீராங்கனைகள் வினையாடினர். ஆண்கள் ஒற்றையர் பிரிவில் நடைபெற்ற இறுதிப்போட்டியில், உலகின் நம்பர் 1 வீரரான இத்தாலியின் ஜானிக் சின்னார், உலகின் நம்பர் 2 வீரரான ஸ்பெயினின் கார்லோஸ் அல்காரஸ் உடன் மோதினார்.

தொடக்கத்தில் அதிரடியாக ஆடிய அல்காரஸ் முதல் செட்டை 6-4 என கைப்பற்றினார். இதையடுத்து சுதாரித்துக் கொண்டு சிறப்பாக ஆடிய ஜானிக் சின்னார் அடுத்த 3 செட்களை 6-4, 6-4, 6-4 என்ற செட் கணக்கில் வென்று முதல் முறையாக சாம்பியன் பட்டம் வென்று அசத்தினார். இதேபோல் பெண்கள் ஒற்றையர் பிரிவில் போலாந்தின் இகாஸ் வியாடெக் முதல் முறையாக சாம்பியன் பட்டம் வென்று அசத்தினார். இதனையடுத்து விம்பிள்டன் டென்னிஸ் சாம்பியன்களுக்கான விருந்து நிகழ்வில் நடனமாடிய ஜன்கின் சின்னார் மற்றும் இகாஸ் வியாடெக் இணைந்து நடனமாடினர். இது தொடர்பான புகைப்படங்களை விம்பிள்டன் நிர்வாகம் தனது எக்ஸ்ப்ளக்ஸ்டிவில் வெளியிட்டுள்ளது.

ஐதராபாத் அணிக்கு பயிற்சியாளர்

10 அணிகள் இடையிலான 18-வது ஐ.பி.எல். கிரிக்கெட் தொடர் கடந்த மாதம் நிறைவு பெற்றது. இதில் ராயல் சேலஞ்சர்ஸ் பெங்களூரு அணி கோப்பையை கைப்பற்றியது. இந்த சீசன் முடிவடைந்த சில தினங்களிலேயே அடுத்த சீசனுக்கான பேச்சுகள் எழு ஆரம்பித்து விட்டன. ஒவ்வொரு அணி நிர்வாகமும் அடுத்த சீசனுக்காக தங்களது அணிகளை தற்போதே தயார்படுத்தும் வேளையில் இறங்கி உள்ளன. ஏற்கனவே ராஜஸ்தான் அணியிலிருந்து சஞ்சு சாம்சனை சென்னை அணி வாங்க உள்ளதாக தகவல்கள் வெளியான வண்ணம் உள்ளன. மற்ற அணிகளும் பயிற்சியாளர்கள் மற்றும் வீரர்களின் மாற்றங்கள் குறித்து ஆலோசித்து வருவதாக கூறப்பட்டன.

இந்தநிலையில் சன்ரைசர்ஸ் ஐதராபாத் அணியின் புதிய பந்துவீச்சு பயிற்சியாளராக இந்திய முன்னாள் வேகப்பந்து வீச்சாளரான வருண் ஆரோன் நியமிக்கப்பட்டுள்ளார். பந்துவீச்சு பயிற்சியாளராக இருந்த நியூசிலாந்து முன்னாள் வீரர் ஜேம்ஸ் பிராங்க்லினுக்கு பதிலாக வருண் ஆரோன் நியமிக்கப்பட்டுள்ளார். அடுத்த சீசனிலிருந்து (2026) அவர் பயிற்சியாளராக செயல்பட உள்ளார். இந்திய அணிக்காக தலா 9 செட் மற்றும் ஒருநாள் போட்டிகளில் ஆடியுள்ள வருண் ஆரோன் அதில் மொத்தம் 29 விக்கெட்டுகள் வீழ்த்தியுள்ளார். அத்துடன் 52 ஐ.பி.எல். போட்டிகளில் வினையாடி 44 விக்கெட்டுகள் வீழ்த்தியுள்ளார்.

தி.மு.க. உறுப்பினர் சேர்க்கையை தீவிரப்படுத்துங்கள்: 'உடன்பிறப்பே வா' நிகழ்வில் முதல்வர் ஸ்டாலின் அறிவுறுத்தல்

சென்னை, ஜூலை 15-
தி.மு.க. உறுப்பினர் சேர்க்கையை தீவிரப்படுத்துங்கள் என்று நேற்று நடைபெற்ற 'உடன்பிறப்பே வா' நிகழ்வில் 3 மாவட்ட தி.மு.க. நிர்வாகிகளுக்கு முதல்வர் ஸ்டாலின் அறிவுறுத்தினார்.



தி.மு.க. தலைவர் முதல்மைச்சர் மு.க.ஸ்டாலின் சட்டசபை தொகுதி வாரியாக கட்சி நிர்வாகிகளை அண்ணா அறிவாலயத்திற்கு அழைத்து ஆலோசித்து வருகிறார். தினமும் 3 சட்டசபை தொகுதிகளை சார்ந்த ஒன்றிய நகர பேரூர், பகுதி கழக செயலாளர்கள் மண்டல பொறுப்பாளர்கள் ஆகியோரை அழைத்து தனித்தனியாக தொகுதி நிலவரங்களை கேட்டறிகிறார். அந்த வகையில் ஏற்கனவே 36 தொகுதிகளை சார்ந்த நிர்வாகிகள்

டம் தொகுதி நிலவரங்களை கேட்டறிந்துள்ளார். கட்சி நிர்வாகிகள் செய்யப்படும் விதம் குறித்தும் எம்.எல்.ஏ.வின் செயல்பாடு குறித்தும் இந்த கள ஆய்வில் கேட்டு இருக்கிறார். நிர்வாகிகள் செய்யும் தவறுகளையும் புள்ளி விவரத்துடன் சுட்டிக்காட்டுகிறார். ஓரணியில்

தமிழ்நாடு பிரசார இயக்கத்தை வலுப்படுத்தவும் திமுக உறுப்பினர் சேர்க்கையை மேலும் தீவிரபடுத்தவும் கேட்டுக்கொள்கிறார்.

அந்த வகையில் நேற்று கொங்கு மண்டலத்திற்கு உட்பட்ட கோபிசெட்டிபாளையம், பெருந்துறை, குன்னூர் ஆகிய சட்டசபை தொகுதிகளை சார்ந்த நிர்வாகிகளை அழைத்து ஆலோசித்தார். இதில் தொகுதிகளின் வெற்றி நிலவரம் எந்த வகையில் உள்ளது, கட்சி நிர்வாகிகள் எவ்வாறு செயல்படுகிறார்கள் என்றும் கேட்டறிந்தார். திராவிட மாடல் அரசின் திட்டங்கள் மக்களிடம் கொண்டு சேர்க்கப்படுகிறதா? துண்டு பிரசுரங்கள் கொடுக்கிறீர்களா? என்றும் கேட்டறிந்தார். மேலும் தேர்தலுக்கான பல்வேறு ஆலோசனைகளையும் வழங்கினார்.



அதி.மு.க. பொதுச்செயலாளரும், சட்டமன்ற எதிர்க்கட்சித் தலைவருமான எடப்பாடி பழனிசாமி 6-ம் நாளான நேற்று வடலூர் நான்குமுனை சந்திப்பில் பிரச்சாரம் மேற்கொண்டார்.

தமிழக எம்.பி, எம்.எல்.ஏ.-க்கள் மீதான ஊழல் வழக்கு விவரங்களை வழங்க உத்தரவிடக்கோரி த.வெ.க. மனு

சென்னை, ஜூலை 15-
தமிழகத்தில் உள்ள எம்.பி, எம்.எல்.ஏ.க்கள் மீதான ஊழல் வழக்கு குறித்த விவரங்களை வெளியிட மாநில தகவல் ஆணையருக்கு உத்தரவிடக் கோரி தமிழக வெற்றி கட்சி மனு தாக்கல் செய்துள்ளது.

சென்னை உயர் நீதிமன்றத்தில், தவெக சென்னை மண்டல வழக்கறிஞர் பிரிவு தகவல் ஆணையருக்கு உத்தரவிடக் கோரி தமிழக வெற்றி கட்சி மனு தாக்கல் செய்துள்ளது.

முக லஞ்ச ஒழிப்புத் துறையிடம் தமிழகத்தின் முன்னாள், இந்நாள் எம்.பி- எம்.எல்.ஏ.க்கள் மீதான ஊழல் வழக்கு குறித்த விவரங்களை வழங்கக்கோரி கடந்த ஆண்டு நவம்பர் மாதம் விண்ணப்பித்தேன். மேலும், அவர்கள் மீது பதிலு செய்யப்பட்ட முதல் தகவல் அறிக்கைகளின் நிலை குறித்த விவரங்களை வழங்க வேண்டும் எனக் கோரியிருந்தேன். எனது கோரிக்கை நிராகரிக்கப்பட்டது. இதனை எதிர்த்து மாநில தகவல் ஆணையருக்கு உத்தரவிட வேண்டும்." என மனுவில் கூறியிருந்தார். இந்த மனு விரைவில் விசாரணைக்கு வரும் என எதிர்பார்க்கப்படுகிறது.

ஓடும் ரெயிலில் கர்ப்பினியை கீழே தள்ளிய வழக்கு: குற்றவாளிக்கு சாகும் வரை சிறை தண்டனை விதித்து கோர்ட் உத்தரவு

திருப்பத்தூர், ஜூலை 15-
ஓடும் ரெயிலில் கர்ப்பினியை கீழே தள்ளிய வழக்கில் குற்றவாளிக்கு சாகும் வரை சிறை தண்டனை விதித்து கோர்ட்டு உத்தரவிட்டுள்ளது.



ஆந்திர மாநிலத்தை சேர்ந்த 4 மாத கர்ப்பினியாக இருந்த இளம்பெண் ஒருவர் திருப்பூரில் இருந்து ஆந்திர மாநிலத்திற்கு செல்வதற்காக கோயம்புத்தூரில் இருந்து ஜோலார்பேட்டை வழியாக திருப்பல் வரை எல்லாம் இன்டர்சிட்டி எக்ஸ்பிரஸ் ரெயிலில் பொதுப்பெட்டியில் பயணம் செய்தார்.

ரெயில் வேலூர் மாவட்டம் குடியாத்தம்- ரெயில் நிலையங்களுக்கு இடையே சென்று கொண்டிருந்தபோது ரயிலில் பயணம் செய்த இளைஞர் ஒருவர் அவருக்கு பாலியல் தொந்தரவு அளித்தார். இதை எதிர்த்த அந்த பெண்ணை ஓடும் ரயிலில் இருந்து அந்த நபர் தள்ளி விட்டார். இதில் அவருக்கு பலத்த காயம் ஏற்பட்டு சிகிச்சை பெற்றார்.

பாலியல் அத்துமீறலில் ஈடுபட்டு அவரை ரெயிலில் இருந்து கீழே தள்ளிய வேலூர் மாவட்டம், கே.வி.குப்பம் அடுத்த பூஞ்சோலை கிராமத்தைச் சேர்ந்த ஹேமராஜ் (30 வயது) என்பவரை போலீஸார் கைது செய்தனர். ஹேமராஜ் மீது 8 பிரிவுகளில் வழக்குப்பதிவு செய்யப்பட்டது. இந்த வழக்கை திருப்பத்தூர் மாவட்ட கோர்ட்டு விசாரித்து வருகிறது. இந்த நிலையில் இந்த வழக்கில் கைது செய்யப்பட்ட ஹேமராஜ் குற்றவாளி என்று நீதிபதி மீனாகுமாரி தீர்ப்பளித்துள்ளார். மேலும்

குடராமெட்ரோவா ஜோடி சாம்பியன்

கிரான்ட்ஸ்லாம் போட்டிகளில் ஒன்றான விம்பிள்டன் டென்னிஸ் போட்டி லண்டனில் நடைபெற்றது. பெண்கள் இரட்டையர் பிரிவின் இறுதிப்போட்டியில் ரஷ்யாவின் வெரோனிகா குடராமெட்ரோவா-பெல்ஜியத்தின் எலன் மெர்டென்ஸ் ஜோடி,

லாத்த்வியாவின் ஜெலினா ஆல்பென் கோதைவானின் சுவெய் ஜோடி உடன் சிறப்பாக ஆடிய குடராமெட்ரோவா ஜோடி 3-6, 6-2, 6-4 என்ற செட் கணக்கில் வெற்றி பெற்று சாம்பியன் பட்டம் வென்று அசத்தியது.

தினபூமியில் பெய் யான் யெறுங்கன்

சினிமா செய்திகள்

வெற்றிக் கொண்டாட்டத்தில் ‘பறந்து போ’ படக்குழு



இயக்குநர் ராமின் இயக்கத்தில், மிர்ச்சி சிவா நாயகனாக நடித்திருக்கும் ‘பறந்து போ’ திரைப்படம் கடந்த 4 ஆம் தேதி திரையரங்குகளில் வெளியாகி மிகப்பெரிய வரவேற்பை பெற்று வருகிறது. தற்போது 3வது வாரமாக ஓடிக்கொண்டிருக்கும் ‘பறந்து போ’ படத்தின் வெற்றியை படக்குழுவினர் பத்தி

ரிக்கையாளர்களுடன் கொண்டாடினர். . அதோபோல், உலகெங்கிலும் ‘பறந்து போ’ திரைப்படத்தை வெளியீடு செய்த ரோமியோ பிச்சர்ஸ் நிறுவனத்தின் ராசுல் தனது அலுவலகத்தில் படக்குழுவினரை அழைத்து கேக் வெற்றி கொண்டாடினர். இக்கொண்டாட்டத்தில் இயக்குநர் ராம், நடிகர்கள்

சிவா, கிரேஸ் ஆண்டனி மற்றும் மாஸ்டர் மிதல் ரியான் ஆகியோருடன் ஐயோ ஹாட்டஸ்டரின் பிரதிப் மில் ராய் பீட்டர், ஐகேஎஸ் ப் ரோஸ் புரொடக்ஷன்ஸின் மதி மற்றும் படக்குழுவினர் கலந்து கொண்டனர்.

‘ஓஹோ எந்தன் பேயி’ விமர்சனம்



நடிகரும் தயாரிப்பாளருமான விஷ்ணு விஷாலிடம் உதவி இயக்குநரான ருத்ரா கதை செல்கிறார். அவர் சொல்லும் இரண்டு கதைகளில் ஈர்க்கப்படாத விஷ்ணு விஷால், காதல் கதையை எதிர்பார்க்கிறார். இதனால், தனது சொந்த காதல் கதையை அவரிடம் விவரிக்கிறார். அந்த கதை விஷ்ணு விஷாலுக்கு பிடித்துப் போக, இன்னடாம் பாதியை சொல்லும்படி கேட்கிறார். காதலில்

ஏற்பட்ட பிரச்சனையால் காதலியை பிரிந்த ருத்ரா, தன் காதல் கதைக்கு முடிவு இல்லாமல் தடுமாறுகிறார். பிரிந்த காதலர்கள் சேர்ந்தார்களா? இல்லையா? என்பது தெரிந்தால் மட்டுமே படம் பண்ணுவேன், என்று சொல்லும் விஷ்ணு விஷால், அதற்காக காதலியை மீண்டும் சந்திக்கும்படி ருத்ராவிடம் படி எடுத்துச் சென்ற காதலியை பல வருடங்களுக்காக சந்திக்காத ருத்ரா, தன்

பட வாய்ப்புக்காக மீண்டும் சந்தித்தாரா?, உடைந்த அவரது காதல் மீண்டும் ஒன்று சேர்ந்ததா என்பதற்கான விடையே ஓஹோ எந்தன் பேயி. நாயகனாக அறிமுகமாகியிருக்கும் நடிகர் விஷ்ணு விஷாலில் சகோதரர் ருத்ரா, பள்ளி, கல்லூரி, இளமைப் பருவம் என மூன்று காலக்கட்டங்களிலும் வயதுக்கு ஏற்ப கச்சிதமாக நடித்திருக்கிறார்.

நடிகராகவே வலம் வருகிறார் விஷ்ணு விஷால். நாயகி மிதிலா பால்கர் மற்றும் . இயக்குநர் மிஷ்கின், கருணாகன் ஆகியோரது காட்சிகள் பாராட்டு பெருகிறது. ஜென்மர்டின் இசை அருமை. காதல் கதை என்றாலும், அதை ஒரு திரைப்படத்தின் பின்னணியில் கவரஸ்யமாக சொல்லியிருக்கும் இயக்குநர் கிருஷ்ணகுமார் ராம்குமார், தற்போதைய தலைமுறையினர் காதல் உணர்வுகளை எப்படி எடுத்துக் கொள்கிறார்கள், என்பதை ரசிக்கும்படி கொடுத்திருக்கிறார்.

‘கைமேரா’ இசை வெளியீட்டு விழா

மாணிக் ஜெய். என் இயக்கத்தில் உருவாகியுள்ள படம் ‘கைமேரா’. இத்திரைப்படத்தில் அறிமுக நாயகனாக LNT எத்திஷ் நடிக்கிறார். மேலும், கிருஷ்ணன், ரஞ்சித் குமார், இயக்குனர் மாணிக் ஜெய் ஆகியோர் முக்கிய வேடங்களில் நடித்துள்ளனர். கதையின் நாயகிகளாக செளமியா, கிருஷ்ண நந்து, ரூனேஸ்வரி உள்ளிட்ட மூன்று பேர் நடித்திருக்கின்றனர்.

விக்னேஷ் ராஜா இசையமைத்துள்ள இப்படத்தின் இசை வெளியீட்டு விழா சமீபத்தில் நடைபெற்றது. இந்த நிகழ்வில் படக்குழுவினருடன் சிறப்பு விருந்தினர்களாக இயக்குநர்கள் ஆர்.வி.உதயகுமார், பேரரசு, மீரா கதிரவன் ஆகியோர் கலந்துகொண்டு இசைத்தட்டை வெளியிட்டனர்.

இந்த நிகழ்வில் மாணிக் ஜெய் பேசும்போது, இந்த படம் தமிழ் மற்றும் தெலுங்கு ஹிந்தி மொழிக



ளில் நேரடியாக எடுக்கப்பட்டது தான், சில நடிகர்கள் மட்டுமே பெங்களூரில் இருந்து இதில் நடித்திருக்கிறார்கள்” என்று கூறினார். நாயகன் LNT எத்திஷ் பேசும்போது, “இதில் என்னுடைய கதாபாத்திரம் எனக்குள் ஏதோ

ஒன்றை கொடுத்தது. இந்த படம் நன்றாக வந்துள்ளது. சமீபத்தில் இங்கே வந்த சிவராஜ்குமார் சிறப்பாக தமிழில் பேசினார். நிச்சயமாக நான் அடுத்த பட விழாவில் தமிழில் பேசுவேன்” என்று உறுதி அளித்தார்.

நடிகர் சூர்யா சேதுபதிக்கு இயக்குநர் அனல் அரசு புகழார்



சுண்டை இயக்குனர் அனல் அரசு இயக்கத்தில் சூர்யா விஜய் சேதுபதி நடிப்பில் கடந்த ஜூலை 4 அன்று திரையரங்குகளில் வெளியான பீனிக்ஸ் படம் மக்களிடையே நல்ல வரவேற்பை பெற்று வருகிறது. இந்நிலையில் படத்தின் வெற்றியை கொண்டாடும் விதமாக பீனிக்ஸ் படத்தின் நன்றி

தெரிவிக்கும் விழா சென்னையில் சமீபத்தில் நடைபெற்றது. இந்த நிகழ்ச்சி தொடங்கும் முன்பு பத்திரிகையாளர் சங்கம், பீனிக்ஸ் படக்குழுவினரை கௌரவப்படுத்தினர். அப்போது சூர்யா விஜய் சேதுபதி பேசுகையில், “இந்த படத்தை மக்களிடம் கொண்டு சேர்த்ததற்கு நன்றி. இந்த படத்தை பார்த்து பல

ரும் பாராட்டினர். அனல் அரசு அவர்கள் என்னை தேர்வு செய்யவில்லை என்றால் இந்த இடத்தில் நான் இருந்திருக்க மாட்டேன். ஒளிப்பதிவாளர் வேல்ராஜ் மற்றும் சாம் சி.எஸ் பக்கபலமாக இருந்தனர். அனைவரும் நன்றி என்றார். இயக்குனர் அனல் அரசு பேசுகையில், இதை ஒரு சூர்யா விஜய் சேதுபதி படமாக பார்க்காமல், 28 இளைஞர்களின் வாழ்க்கையாக பாருங்கள். சூர்யா இந்த படத்தில் சிறப்பாக நடித்துள்ளார். அவருடைய கடின உழைப்பை கூடவே இருந்து பார்த்து உள்ளேன். இந்த வயதில் அதிக உழைப்பை கொடுத்துள்ளார். சூர்யாவுக்கு மிகப்பெரிய எதிர்காலம் உள்ளது. பத்திரிக்கையாளர் அனைவருக்கும் நன்றியை தெரிவித்துக் கொள்கிறேன்.” என்றார்.

‘மிசஸ் & மிஸ்டர்’ திரை விமர்சனம்



வனிதா விஜய்குமாரும், ராபர்ட்டும் காதல் திருமணம் செய்து கொண்டு பாங்காக்கில் மகிழ்ச்சியாக வாழ்கிறார்கள். 40 வயதை எட்டும் வனிதா குழந்தை பெற்றுக்கொள்ள ஆசைப்படுகிறார். ஆனால், ராபர்ட் குழந்தை வேண்டாம் என்று சொல்கிறார். இதனால் இருவரும் அடிக்கடி சண்டை போட்டுக் கொண்டாலும், கர்ப்பமாவதற்கான அனைத்து ஆசைப்பட்டுகிறார். வனிதா ஈடுபட்டு வருகிறார். அதன்படி வனிதா கர்ப்பமாகி விட, ராபர்ட்டுக்கு தெரிந்தால் குழந்தை பெற்றுக்கொள்ள தடையாக இருப்பார், என்று நினைத்து அவருக்கு தெரியாமல் பாங்காக்கில் இருந்து இந்தியா வந்துவிடுகிறார். வனிதாவின் பிரிவை தாங்க முடியாமல் தவிக்கும் ராபர்ட், வனிதாவை தேடி இந்தியா வருகிறார். வனிதா ஆசைப்பட்டது போல் குழந்தை பெற்றுக் கொண்டாரா?, அவரது கணவர் ராபர்ட் குழந்தை வேண்டாம் என்று சொல்வதற்கான காரணம் என்ன? என்பதே படத்தின் மீதிக்கதை. நாயகியாக நடித்திருக்கும் வனிதா விஜய்குமார், 40 வயது பெண் மணி கதாபாத்திரத்தில் கச்சிதமாக நடித்திருக்கிறார். நடன இயக்குநர் ராபர்ட், வனிதாவை காப்பாற்ற போராடும் காட்சிகளில் நேர்த்தியாக நடித்திருக்கிறார். வனிதாவின் அம்மாவாக நடித்திருக்கும் ஷகிலா, பவர் ஸ்டார் சினிவாசன் ஆர்த்தி உள்ளிட்ட பலரும் படத்திற்கு எந்தவிதத்திலும் கைகொடுக்கவில்லை. ஸ்ரீகாந்த் தேவாவின் இசையில் பாடல்கள் ஆட்டம் போட வைக்கிறது. மூத்த நடிகர்கள் பட்டாளத்தை வைத்துக்கொண்டு நகைச்சுவை கமர்ஷியல் படத்தை கொடுத்திருந்தாலும், அதை ரசிக்கப்படியாக கொடுக்க தவறியிருக்கிறார் மிசஸ் வனிதா.

‘மாயக்கத்து’ திரை விமர்சனம்



எழுத்தாளர் நாகராஜன் கண்ணன், ஒரு கதை எழுதுகிறார். அதில் ஒரு தாதா, வீட்டு வேலை செய்யும் ஒரு ஏழை பெண், நீட் தேர்வுக்கு தயாராகும் ஒரு மாணவி, நடுத்தர குடும்ப பெண் என 4 கதாபாத்திரங்களை உருவாக்குகிறார். இந்த கதாபாத்திரங்களின் பின்னணி மற்றும் நியாயங்களை இவரது மனம் சொல்லும் யோசனைப்படி உருவாக்குகிறார். ஒரு நாள் இவர் கதையில் உருவாக்கிய நான்கு கதாபாத்திரங்களும், அவர்களது குடும்ப உறுப்பினர்களும் தங்களுக்கு நியாயம் வேண்டும் என்று கேட்கிறார்கள். எங்கே சென்றாலும் எழுத்தாளர் நாகராஜனை பின் தொடர்கிறார்கள். இது உண்மையான இல்லையா என்று குழம்பும் நாகராஜன், தன் கதை மூலமாகவே இந்த சிக்கலுக்கு தீர்வு காண முயற்சிக்கிறார். அதன் பிறகு நடப்பவைகளை கவரஸ்யமான திரைக்கதையோடு சொல்வது தான் ‘மாயக்கத்து’. கதையின் நாயகனாக எழுத்தாளர் வாசன் என்ற கதாபாத்திரத்தில் நடித்திருக்கும் நாகராஜன் கண்ணன் ஒரு எழுத்தாளராக நடிப்பில் அசத்தியிருக்கிறார். டெல்லி கணேஷ் ரோகா குமான், காயத்ரி, பேராசிரியர் மு.ரா.மாசாமி, தீனா ஆகியோரின் நடிப்பு படத்துக்கு கூடுதல் பலம் சேர்த்துள்ளது. அஞ்சனா ராஜ்கோபாலன் இசை பாராட்டுக்குரியது. கதையில் உள்ள கதாபாத்திரங்கள் நேரில் தோன்றினால் என்ன நடக்கும், என்ற வித்தியாசமான முயற்சியை நேர்த்தியாக கையாண்டிருக்கும் இயக்குநர் எ.ஆர்.ராகவேந்திரா படத்துடன் பார்வையாளர்களையும் பயணிக்க வைத்திருக்கிறார்.

கலெக்டர் சுகபுத்ரா தலைமையில் மக்கள் குறைதீர்க்கும் நாள் கூட்டம்

விருதுநகர், ஜூலை 15- மக்கள் குறைதீர்க்கும் நாள், கூட்டம் மாவட்ட கலெக்டர் சுகபுத்ரா தலைமையில் நடைபெற்றது. மாற்றுத்திறனாளிகள் மற்றும் மூத்தகுடி மக்களுக்காக அமைக்கப்பட்டுள்ள சிறப்பு அமருமிடத்திற்குச் சென்று, மாவட்ட ஆட்சித்தலைவர் அவர்கள் கோரிக்கை மனுக்களை பெற்றுக் கொண்டார். இம்மனுக்களை மாவட்ட ஆட்சித்தலைவர் அவர்கள் சம்மந்தப்பட்ட துறை அலுவலர்களிடம் ஒப்படைத்து உரிய நடவடிக்கை எடுக்குமாறு உத்தரவிட்டார்கள். மேலும் முதலமைச்சர் தனிப்பிரிவு மனுக்கள் மீது தனிக்கவனம் செலுத்தி நடவடிக்கை எடுக்குமாறு மாவட்ட கலெக்டர் தொடர்புடைய அலுவலர்களை அறிவுறுத்தினார்கள். மாற்றுத்திறனாளிகள் நலத்துறை சார்பில், 10 மாற்றுத்திறனாளிகளுக்கு தலா ரூ.13,800/- வீதம் மொத்தம் ரூ.1.38 இலட்சம் மதிப்பிலான திறன்பேசிகளை (Smart Phone) மாவட்ட ஆட்சித்தலைவர் அவர்கள் வழங்கினார். இக்கூட்டத்தில், மாவட்ட வருவாய் அலுவலர் ராஜேந்திரன், தனித்துணை ஆட்சியர் காளிமுத்து, அரசு அலுவலர்கள் மற்றும் பொதுமக்கள் உட்பட பலர் கலந்து கொண்டனர்.

வத்தலக்குண்டு: அருணாச்சலபுரத்தில் பாராளுமன்ற உறுப்பினர் நேரில் ஆய்வு



வத்தலக்குண்டு, ஜூலை 15- தின்குக்கல் மாவட்டம் அங்கன் வாய் கட்டிட பணிகளை விளக்கும் பாராளுமன்ற உறுப்பினர் சச்சிதானந்தம் நேரில் ஆய்வு செய்தார். இந்த ஆய்வின் போது

அமைக்கப்படும் அங்கன் வாய் கட்டிட பணிகளை விளக்கும் பாராளுமன்ற உறுப்பினர் சச்சிதானந்தம் நேரில் ஆய்வு செய்தார். இந்த ஆய்வின் போது

ராமநாதபுரத்தில் மக்கள் குறைதீர்க்கும் நாள் கூட்டம்

கலெக்டர் தலைமையில் நடந்தது



ராமநாதபுரம், ஜூலை 15- ராமநாதபுரத்தில் மக்கள் குறைதீர்க்கும் நாள் கூட்டம் கலெக்டர் சிம்ரன்ஜித் சிங்கலோன் தலைமையில் நடந்தது. ராமநாதபுரம் மாவட்ட கலெக்டர் அலுவலக கூட்டரங்கில் கலெக்டர் சிம்ரன்ஜித் சிங்கலோன் தலைமையில் மக்கள் குறைதீர்க்கும் நாள் கூட்டம் நடைபெற்றது. இக்கூட்டத்தில் மாவட்ட கலெக்டர் பொதுமக்களிடம் பல்வேறு கோரிக்கைகள் குறித்த 357 மனுக்கள் பெற்று மனுதாரின் முன்னிலையில் மனுக்களை விசாரணை செய்து தொடர்புடைய அலுவலர்களிடம் மனுக்களை வழங்கிய நடவடிக்கையினை விவரத்து மேற்கொள்ள அலுவலர்களுக்கு உத்தரவிட்டார். இக்கூட்டத்தில் வீட்டுமனை பட்டா, முதியோர் உதவித் தொகை, தனிநபர் வீடு வழங்கும் திட்டம், குடிநீர் இணைப்பு வழங்குதல் உள்ளிட்டவை தொடர்பாக

பொதுமக்கள் மனுக்களை அளித்தனர். அதனைத்தொடர்ந்து மாவட்ட கலெக்டர் தெரிவிக்கையில், ஒவ்வொரு வாரமும் பொதுமக்களிடம் பெறக்கூடிய மனுக்களுக்கு உரிய நடவடிக்கை மேற்கொண்டு ஒரு மாத காலத்திற்குள் மனுதாரர்களுக்கு உரிய தீர்வு வழங்கிட வேண்டும் எனவும், தீர்வு வழங்க முடியாத மனுக்கள் நிலை குறித்து மனுதாரர்களிடம் அலுவலர்கள் எடுத்துரைக்க வேண்டும் எனவும் அலுவலர்களுக்கு அறிவுறுத்தினார். பின்னர் தமிழ்நாடு முதலமைச்சர் கந்த எப்ரல் 14-ந் தேதி காணொளிக் காட்சியின் வாயிலாக ராமநாதபுரம் மாவட்டம், முதுகுளத்தூர் வட்டம், கருமல் கிராமத்தில் ரூ.86.00 லட்சம் மதிப்பில் கட்டப்பட்ட சமுதாய கூடத்தினை திறந்து வைத்ததையொட்டி மாவட்ட கலெக்டர் சமுதாய கூடத்திற்கான சாவியை நிர்வாகம் மற்றும்

பராமரிப்பு செய்வதற்காக கருமல் ஆதிதிராவிடர் மகளிர் சுய உதவிக்குழுக்களுக்கு வழங்கினார். இதனை தொடர்ந்து வருவாய்த்துறையின் மூலம் தமிழ்நாடு முதலமைச்சரின் பொது நிவாரண நிதியின் கீழ் கால்நடைகள் இறப்பு நிவாரண உதவித்தொகை ரூ.2 லட்சத்து 46ஆயிரத்திற்கான காசோலையினை மாவட்ட கலெக்டர் சிம்ரன்ஜித் சிங்கலோன் கால்நடைகளின் உரிமையாளர்களிடம் வழங்கினார். இக்கூட்டத்தில் மாவட்ட வருவாய் அலுவலர் இரா.கோவிந்தராஜு, சமூக பாதுகாப்புத் தனித்துணை ஆட்சியர் கிருஷ்ணகுமாரி, மாவட்ட ஆதிதிராவிடர் நல அலுவலர் செல்வி, மாவட்ட வழங்கல் அலுவலர் மணிமாறன், தாட்கோ மாவட்ட மேலாளர் விஜய் பால்கர், மற்றும் அரசு அலுவலர்கள் உட்பட பலர் கலந்து கொண்டனர்.



தேனி மாவட்டம் பெரியகுளம் நகராட்சி பேருந்து நிலையத்தில் அடிப்படை வசதிகள் குறித்து ஆய்வு மேற்கொண்டு ஆதரவற்ற நிலையில் இருந்தவர்களை முதியோர் காப்பகத்தில் பராமரித்திட மாவட்ட கண்காணிப்பு அலுவலர் கோவிந்தராவ், கலெக்டர் ரஞ்சித் சிங் ஆகியோர் அலுவலர்களுக்கு அறிவுறுத்தினார்.

களளிக்குடி தெற்கு ஒன்றியத்தில்

தி.மு.க அரசின் நான்காண்டு சாதனை விளக்க பொதுக்கூட்டம்



திருமங்கலம், ஜூலை 15- மதுரை தெற்கு மாவட்டம், கள்ளிக்குடி தெற்கு ஒன்றியம் சித்தாரில் முத்தமிழிழைஞர் கலைஞர் பிறந்தநாள் விழா மற்றும் தி.மு.க அரசின் நாடு போற்றும் நான்காண்டு சாதனை விளக்க பொதுக்கூட்டம் சிறப்பாக நடைபெற்றது.

மதுரை தெற்கு மாவட்ட கழகச் செயலாளர் சோபட்ட மு.மணிமாறன் வழிகாட்டுதலின் பேரில் நடைபெற்ற இந்த கூட்டத்திற்கு கள்ளிக்குடி தெற்கு ஒன்றிய கழகச் செயலாளர் பா.மதன்குமார் தலைமை வகித்தார். மதுரை தெற்கு மாவட்ட இளைஞரணி அமைப்பாளர் வி.வி.மல், துணை அமைப்பாளர் ஆதவன்அதியமான் ஆகியோர் முன்னிலை வகித்தனர். கள்ளிக்குடி தெற்கு ஒன்றிய இளைஞரணி அமைப்பாளர் பா.ஆறுமுகம் வரவேற்று பேசினார். ஏராளமானோர் கலந்து கொண்ட இந்த கூட்டத்தில் கழக பேச்சாளர் கவிஞர் ஜீவா, இளம் பேச்சாளர் மா.ஜோஸ்பின் இலக்கிய ராணி ஆகியோர் பங்கேற்று சிறப்புகள் யாற்றினார்கள். மேலும் மாவட்ட இளைஞ

ரணி துணை அமைப்பாளர்கள் பா.சுரேஷ், வி.ஜெகதீஸ், ஜெ.காளிதாஸ், ஜெ.கந்தன், ஏ.சாதிக்க மொகைதீன், ராஜதுரை, வடக்கு ஒன்றிய செயலாளர் ராமமூர்த்தி, மாவட்ட விவசாய அணி அமைப்பாளர் குரானசேகரன், ஒன்றிய நிர்வாகிகள் சுந்தரமூர்த்தி, அழகர்சக்திவேல், பால்பாண்டி, இராஜகலோசனா, தேசிங்கு ராஜன், ஹரிஹரன், பாண்டி, வடக்கம்பட்டி ராதா கிருஷ்ணன் மற்றும் மாவட்ட அணி அமைப்பாளர்கள், ஒன்றிய அணி அமைப்பாளர்கள் மற்றும் திரளான பொதுமக்கள் கலந்து கொண்டனர். இக்கூட்டத்திற்கான ஏற்பாடுகளை கள்ளிக்குடி தெற்கு ஒன்றிய மற்றும் மதுரை தெற்கு மாவட்ட தி.மு.க இளைஞரணியினர் செய்திருந்தனர்.

தினபூமியில் விளம்பரம் பெய் பயன் பெறுங்கள்



● திருச்சி வரகனேரி பகுதியில் மாநகராட்சி சார்பில் ரூ.26.60 லட்சம் மதிப்பீட்டில் கட்டப்பட்டுள்ள பிரான்சிஸ் படிப்பகத்தை நேற்று துணை முதல்வர் உதயநிதி ஸ்டாலின் திறந்து வைத்து பார்வையிட்டார். இதில் அமைச்சர்கள் கே.என்.நேரு, அன்பில் மகேஸ் பொய்யாமொழி ஆகியோர் உடனிருந்தனர்.

அரசியலில் அப்பா-மகன் உறவு மிக முக்கியம்

திருச்சி, ஜூலை 15-
'அரசியலில் அப்பா-மகன் உறவு மிக முக்கியம்' என தி.மு.க. நிர்வாகி இல்லத் திருமண விழாவில் துணை முதல்வர் உதயநிதி பேசுகையில் தெரிவித்தார்.

திருச்சி திருவெறும்பூர் முன்னாள் எம்.எல்.ஏ.வும், தி.மு.க., தலைமை செயற்குழு உறுப்பினருமான கே.என்.சேகரன் இல்ல திருமண விழாவில் துணை முதல்வர் உதயநிதி மணமக்களை வாழ்த்தி பேசினார்.

அப்போது உதயநிதி பேசி

துணை முதல்வர் உதயநிதி பேச்சு

யதாவது: மணமகன் அப்பா சொல்கிற பேச்சையும் கேட்பதில்லை. அம்மா சொல்கிற பேச்சையும் கேட்பதில்லை. தாலி கட்டும் போது அவர்கள் அம்மா சொல்கிறார். நான் பக்கத்தில் தான் இருக்கிறேன். இரண்டு முடிச்சு தான் போட வேண்டும் என்று சொல்கிறார்கள்.

மணமகனும் காதில் கேட்காத மாதிரி மூன்று முடிச்சு போட்டு விட்டார். அப்பறம்

தான் தெரிகிறது மணமகன் நீங்கள் தான் மூன்று முடிச்சு போட வேண்டும் என்று சொல்லி இருக்கிறார். இப்பொழுது அவர் நன்றாக மனைவி என்ன சொல்கிறாரோ, அதை தான் கேட்டுக் கொண்டிருக்கிறார். இருந்தாலும் ஒரே அடியாக மனைவி சொல்வதை மட்டும் கேட்டு நடக்காமல்,

அதே நேரத்தில் அப்பா அம்மாவுக்கும் முக்கியத்துவம் கொடுத்து நடக்க வேண்டும்.

அரசியலில் அப்பா-மகன் உறவு மிக முக்கியம். அப்பா பேச்சை கேட்காத பையன் என்று சொல்லி விடக்கூடாது. அந்தப் பிரச்சனை எனக்கும் இருக்கிறது. மணமகனுக்கும் இருக்கிறது.

இவ்வாறு உதயநிதி பேசினார்.

அரசியலில் அப்பா-மகன் உறவு மிக முக்கியம் என்பதை உதயநிதி வெளிப்படையாக ஒப்புக்கொண்டது அரசியல் களத்தில் பேசும் பொருளாகி உள்ளது.

புதிய செய்தி தொடர்பாளர்களாக... (1-ம் பக்க தொடர்ச்சி)

பிறப்படுத்தப்பட்டோர் மற்றும் சிறுபான்மையினர் நலத் துறை - வீட்டுவசதி மற்றும் நகர்ப்புற வளர்ச்சித் துறை - நெடுஞ்சாலைகள் மற்றும் சிறுதுறைமுகங்கள் துறை - சுற்றுலா, பண்பாடு மற்றும் சமய அறநிலையத் துறை, சிறப்புத் திட்டச் செயலாக்கத்

துறை. அரசு செய்தி தொடர்பாளர்களுக்கு ஒதுக்கப்பட்டுள்ள துறைகளின் செயலாளர்கள், துறை சார்ந்த அறிவிப்புகள் மற்றும் சாதனைகளின் தகவல்களை அரசு செய்தி தொடர்பாளர்களுக்கு வழங்குவார்கள். அச்செய்திகளின்

உண்மைத்தன்மையை உறுதி செய்தபின் தலைமைச் செயலும், சரியான தகவல்களை உரிய நேரத்தில் மக்களிடம் கொண்டு சேர்க்கவும் அரசு செய்தித் தொடர்பாளர்கள் நியமிக்கப்பட்டுள்ளனர்.

இவ்வாறு அந்த செய்திக்குறிப்பில் கூறப்பட்டுள்ளது.

அரசின் திட்டங்கள் மற்றும் தகவல்களை வேகமாகவும், சரியான தகவல்களை உரிய நேரத்தில் மக்களிடம் கொண்டு சேர்க்கவும் அரசு செய்தித் தொடர்பாளர்கள் நியமிக்கப்பட்டுள்ளனர்.

இவ்வாறு அந்த செய்திக்குறிப்பில் கூறப்பட்டுள்ளது.

நாடு முழுவதும் அடுத்த மாதம் வாக்காளர் பட்டியல் சிறப்பு திருத்தம்: இந்திய தேர்தல் கமிஷன் திட்டம்

புதுடெல்லி, ஜூலை 15-
நாடு முழுவதும் அடுத்த மாதம் முதல் வாக்காளர் பட்டியல் தீவிர சிறப்பு திருத்தத்தை மேற்கொள்ள தேர்தல் கமிஷன் திட்டமிட்டு உள்ளது.

பீகாரில் இந்த ஆண்டு இறுதியில் சட்டசபை தேர்தல் நடைபெற உள்ளது. இதை முன்னிட்டு மாநிலத்தில் வாக்காளர் பட்டியல் தீவிர சிறப்பு திருத்தத்தை தேர்தல் கமிஷன் மேற்கொண்டு வருகிறது. பீகாரை

தொடர்ந்து அடுத்த ஆண்டு சட்டசபை தேர்தல் நடைபெற உள்ள தமிழ்நாடு, கேரளா உள்ளிட்ட மாநிலங்களுக்கும் இந்த தீவிர சிறப்பு திருத்தம் மேற்கொள்ள தேர்தல் கமிஷன் நடவடிக்கை எடுத்து வருகிறது.

இதை எதிர்த்து பல்வேறு கட்சிகள் சுப்ரீம் கோர்ட்டில் வழக்கு தொடர்ந்தன. இதை விசாரித்த நீதிபதிகள், குடியரிமையை பரிசோதிக்க ஆதார் அட்டை வாக்காளர் அட்டை, ரேஷன் அட்டை ஆகியவற்றையும் ஆவணங்களாக ஏற்றுக்கொள்ள வேண்டும் என கருத்து தெரிவித்தனர். எனினும் வாக்காளர் பட்டியல் சிறப்பு திருத்தம், அரசியல் சாசனப்படி கட்டாயம் எனக் கூறிய நீதிபதிகள் இந்த நடவடிக்கையை தொடர் அனுமதி அளித்தனர். மேலும் இந்த வழக்கின் அடுத்த விசாரணையை வருகிற 28-ந் தேதிக்கு ஒத்திவைத்தனர்.

இவ்வாறு வாக்காளர் பட்டியல் சிறப்பு திருத்தத்துக்கு சுப்ரீம் கோர்ட்டு அனுமதி

அளித்துள்ள நிலையில், மேற்படி நடவடிக்கையை அடுத்த மாதம் (ஆகஸ்டு) முதல் நாடு முழுவதும் மேற்கொள்ள தேர்தல் கமிஷன் திட்டமிட்டு உள்ளதாக தகவல் வெளியாகி இருக்கிறது. குறிப்பாக இந்த வழக்கின் அடுத்த விசாரணை 28-ந் தேதி நடைபெறும் நிலையில், அதன் மீது பிறப்பிக்கப்படும் உத்தரவை பொறுத்து இந்த விவகாரத்தில் இறுதி முடிவு எடுக்கப்படும் என தேர்தல் கமிஷன் வட்டாரங்கள் தெரிவித்தன.

சென்னை, ஜூலை 15-
பத்திரப்பதிவு அலுவலகத்தில் உள்ள இன்று கூடுதல் டோக்கன் வழங்கப்படும் என தெரிவிக்கப்பட்டுள்ளது.



●சேலம் நெடுஞ்சாலை நகர் அருகே உள்ள கிருஷ்ணா நகரில் புதிதாக கட்டப்பட்டுள்ள சேலம் மாநகர் மாவட்ட அலுவலகத்தை அ.தி.மு.க. பொதுச்செயலாளர் எடப்பாடி கே.பழனிசாமி திறந்து வைத்தார். இதில் அமைப்புச்செயலாளர் சிங்காரம், மாவட்ட செயலாளர் பாஜு, ஜெயலலிதி பேரவை துணைச்செயலாளர் பாலசுப்ரமணியன், அனைத்துலக எம்.ஜி.ஆர். மன்ற இணைச்செயலாளர் செல்வராஜ், கொள்கை பரப்பு துணைச்செயலாளர் வெங்கடாஜலம், எம்.ஜி.ஆர். இளைஞர் அணி துணைச்செயலாளர் சக்திவேல், கலைப்பிரிவு செயலாளர் ரவிச்சந்திரன், துணைச்செயலாளர் சவுண்டர்பன் உடனிருந்தனர்.

2026 சட்டசபை தேர்தலில் அ.தி.மு.க. வெற்றிபெற்று தனித்து ஆட்சி அமைக்கும்

சேலம், ஜூலை 15-
2026 சட்டசபை தேர்தலில் அ.தி.மு.க. வெற்றி பெற்று தனித்து ஆட்சி அமைக்கும் என்று எடப்பாடி பழனிசாமி தெரிவித்துள்ளார்.

அ.தி.மு.க. பொதுச்செயலாளர் எடப்பாடி பழனிசாமி, 'மக்களை காப்போம், தமிழகத்தை மீட்போம்' என்ற பெயரில் கடந்த 7-ந்தேதி முதல் தொகுதிவாரியாக சுற்றுப்பயணம் செய்து வருகிறார். அதன்படி கோவை, விழுப்புரம், கடலூர், தஞ்சை, மயிலாடுதுறை, நாகை ஆகிய 7 மாவட்டங்களில் உள்ள 33 சட்டமன்ற தொகுதிகளில் மக்களை சந்தித்து / அ.தி.மு.க.வுக்கு ஆதரவு திரட்டினார்.

இந்தநிலையில் எடப்பாடி பழனிசாமி 2-ம் கட்டமாக வருகிற 24-ந்தேதி முதல் அடுத்த மாதம் (ஆகஸ்டு) 8-ந்

இ.பி.எஸ். மீண்டும் திட்டவட்டம்



தேதி வரை 7 மாவட்டங்களில் உள்ள 36 சட்டமன்ற தொகுதிகளுக்கு சுற்றுப்பயணம் செல்ல உள்ளார்.

இந்தநிலையில், சேலத்தில் அ.தி.மு.க. பொது செயலாளர் எடப்பாடி பழனிசாமி செய்தியாளர் சந்திப்பில் கூறி யதாவது:-

எனது சுற்றுப்பயணத்தில் மக்கள் மத்தியில் எழுச்சி இருப்பதை காண முடிகிறது. தி.மு.க. அரசுக்கு எதிரான மனநிலையில் தமிழக மக்கள் உள்ளனர். தேர்தலுக்கு 8 மாதங்கள் உள்ளன. அப்போது மேலும் சில கட்சிகள் அ.தி.மு.க. அணிக்கு வரும்.

உங்களுடன் ஸ்டாலின் என்ற பெயரில் முதல்வர் நாகம் நடத்தி வருகிறார். தமிழ்நாட்டில் சட்டம் ஒழுங்கு சீர்கெட்டுள்ளது. தி.மு.க. வால் மக்களுக்கு நன்மை இல்லை. லாக்கப் மரணங்களை தடுக்க முடியவில்லை. உயிரிழந்தோர்க்கு மீதப்படுத்தி இழப்பீடு தர மனமில்லை. மக்கள் விரோத ஆட்சி என்பதற்கு இதைவிட வேறென்ன சாட்சி? 2026 சட்டசபை தேர்தலில் அ.தி.மு.க. வெற்றி பெற்று தனித்து ஆட்சி அமைக்கும். அ.தி.மு.க. கூட்டணி வலிமையாக, ஒற்றுமையாக உள்ளது. தேர்தல் நேரத்தில் பலம் பொருந்திய கூட்டணியாக அ.தி.மு.க. கூட்டணி அமையும். இவ்வாறு அவர் கூறினார்.

பத்திரப்பதிவு அலுவலகத்தில் இன்று கூடுதல் டோக்கன்கள்

சென்னை, ஜூலை 15-
பத்திரப்பதிவு அலுவலகத்தில் இன்று கூடுதல் டோக்கன் வழங்கப்படும் என தெரிவிக்கப்பட்டுள்ளது.

சுபமுகூர்த்த தினங்களில் பத்திரப்பதிவு அலுவலகங்களில் புதிய முன்பதிவுகள் அதிகம் நடைபெறும். இதை கவனத்தில் வைத்து, சுபமுகூர்த்த தின

மான இன்றும், 16-ம் தேதியும் பத்திரப்பதிவு அலுவலகங்களில் கூடுதல் முன்பதிவு டோக்கன்களை அளிக்க பத்திரப்பதிவுத்துறை தலைவர் உத்தரவிட்டுள்ளார்.

ஒருசார்பதிவு அலுவலகத்தில் 100-க்கு பதில் 150, 2 சார்பதிவு அலுவலகங்களில் 200-க்கு பதில் 300 டோக்கன்களை அளிக்க உத்தரவிட்டுள்ளார்.

ஏ.டி.எம். எந்திரங்களில் ரூ.500 வினியோகம் நிறுத்தம்?

புதுடெல்லி, ஜூலை 15-
சட்டப்பூர்வமாக ரூ.500 நோட்டுகள் தொடர்ந்து செல்வபடியாகும் என்று மத்திய அரசு தெரிவித்துள்ளது.

டிஜிட்டல் பண பரிவர்த்தனையை ஊக்குவிக்கும் வகையில் நமது நாட்டில் ரூபாய் நோட்டுகளில் உச்ச மதிப்புடைய ரூ.500-ஐ புழக்கத்தில் இருந்து படிப்படியாக திரும்பப் பெற ரிசர்வ் வங்கி முடிவு எடுத்துள்ளதாக சமூக வலைத் தளங்களில் ஒரு தகவல் பரவி வருகிறது.

மத்திய அரசு விளக்கம்

அதில், "வருகிற செப்டம்பர் மாதம் 30-ந்தேதிக்கு பின்னர் வங்கிகளில் தங்குதலு 75 சதவீத ஏ.டி.எம். எந்திரங்களில் ரூ.500 வினியோகப்பதை நிறுத்தவேண்டும் என்று ரிசர்வ் வங்கி கேட்டுக்கொண்டுள்ளது. 2026-ம் ஆண்டு மார்ச் 31-ந்தேதி ரூ.500 வினியோகிக்கப்படாத ஏ.டி.எம்.களின் எண்ணிக்கை 90 சதவீதம் ஆக இருக்க வேண்டும் என்று

இலக்கு நிர்ணயம் செய்யப்பட்டு உள்ளது. ஏ.டி.எம். எந்திரங்களில் ரூ.200 மற்றும் ரூ.100 மட்டும் வினியோகிக்கப்பட இருக்கிறது. எனவே கையில் வைத்துருக்கும் ரூ.500 நோட்டுகளை இப்போது இருந்தே எண்ணிக்கிக்கொள்ளுங்கள்" என்று கூறப்பட்டுள்ளது.

இந்த தகவல் 'வாட்ஸ் அப்' உள்ளிட்ட சமூக வலைத்தளங்களில் வேகமாக பகிரப்பட்டு

வருகிறது. இதனை மத்திய அரசு மறுத்துள்ளது. இதுகுறித்து மத்திய அரசின் அதிகாரப்பூர்வ சமூக ஊடக கணக்கான பத்திரிகை தகவல் அலுவலக தகவல் சரிபார்ப்பகம் வெளியிட்டுள்ள பதிவில், "இந்த தகவல் தவறாக பரப்பப்பட்டு வருகிறது. ரிசர்வ் வங்கி இதுபோன்ற உத்தரவு எதையும் பிறப்பிக்கவில்லை. சட்டப்பூர்வமாக ரூ.500 நோட்டுகள் தொடர்ந்து செல்லுபடியாகும்" என்று கூறப்பட்டுள்ளது.



● முருகப்பெருமானின் முதல் படை வீடான மதுரை, திருப்பரங்குன்றம் சுப்பிரமணிய சுவாமி கோவிலில் 14 ஆண்டுகளுக்கு பிறகு நேற்று அதிகாலை கோலாகலமாக கும்பாபிஷேகம் நடைபெற்றது. இதில் லட்சக்கணக்கான பக்தர்கள் பங்கேற்று சுவாமி தரிசனம் செய்தனர்.



● மதுரை மாநகர் மேற்கு 1-ம் பகுதி 83-வது வார்டு அ.தி.மு.க. சார்பில் வட்டச்செயலாளர் எம்.பால்பாண்டி தலைமையிலும், பகுதி செயலாளர் எஸ்.எம்.டி.ரவி முன்னிலையிலும் சோலைஅழகுபுரத்தில் நடைபெற்ற தெருமுனை பிரச்சார கூட்டத்தில் முன்னாள் அமைச்சர் செல்லூர் கே.ராஜா எம்.எல்.ஏ. சிறப்புரை ஆற்றினார். இதில் நிர்வாகிகள் வில்லாபுரம் ராஜா, எம்.எஸ்.பாண்டியன், ஆர்.அண்ணாதுரை, பா.காமர், பரவை ராஜா, திரவியம், வி.பி.ஆர்.செல்வகுமார், சுசந்தி அசோக், பைக்காரா கருப்பசாமி, பைக்காரா முத்துவேல், ஏ.தங்கப்பாண்டி, அஜய், சண்முகசுந்தரம் ஆகியோர் கலந்து கொண்டனர்.